

संक्षिप्त समाचार

मांगों को लेकर आज डीएम कार्यालय के सामने धरना

आरा। बिहार भोजपुरी क्षेत्र की जनता की ओर से समाजसेवी शिवदास सिंह ने 21 सूत्री मांगों को लेकर आज डीएम कार्यालय के सामने धरना देने का ऐलान किया है। उनकी मांगों में आरा-छपरा को दोहरे रेल मार्ग से जोड़ने, सीनियर सिटीजन को रेल यात्रा में 50 प्रतिशत छूट बहाल करने, आरा-छपरा सड़क मार्ग और आरा शहरी क्षेत्र को जाम से मुक्त कराने, रिजर्वेशन को पूरी तरह समाप्त करने और आरा को कमिश्नरी बनाने जैसी मांगें शामिल हैं। इसके अलावा, हिन्दी को राष्ट्रभाषा और राजभाषा घोषित करने की भी मांग की गई है।

तीन अज्ञात शवों का मुक्तिधाम में अंतिम संस्कार

आरा। करमन टोला रोड स्थित लावारिस सेवा केंद्र ने रविवार को तीन अज्ञात शवों का अंतिम संस्कार गांगी नदी स्थित मुक्तिधाम में कराया। संस्था ने बताया कि तीनों शव पुरुषों के थे। एक शव आरा सदर अस्पताल से मिला था, जबकि दो शव आरा रेल थाना पुलिस ने सौंपे थे। पोस्टमार्टम के बाद शवों को पहचान के लिए 72 घंटे तक सुरक्षित रखा गया था। पहचान न होने पर उनका अंतिम संस्कार कर दिया गया। इस दौरान अध्यक्ष लालदास राय, संस्थापक डीएन सिंह, रामेश्वर तिवारी, सत्येंद्र स्नेही, रविशंकर मिश्रा, बबलू राम, विकास राम, जितेंद्र कुमार और रामबाबू चौरसिया की अहम भूमिका रही।

रोहित रितेश की पुण्यतिथि पर बच्चों को कराया भोजन

आरा। गोधा निवासी स्व रोहित रितेश की पहली पुण्यतिथि पर उनके परिवार ने आरा रोटी बैंक चैरिटेबल ट्रस्ट द्वारा संचालित पाठशाला में जरूरतमंद बच्चों को भोजन कराया। संस्था के सदस्यों ने इसे नेक पहल बताया। उन्होंने कहा, अपनों को याद करते हुए जरूरतमंदों की सेवा करना समाज के लिए प्रेरणादायक है। संस्था ने सक्षम लोगों से अपील की कि वे आगे आकर जरूरतमंदों की मदद करें। समाज में जरूरतमंदों और सामाजिक सोच रखने वालों के बीच संस्था एक कड़ी है, जिसे मजबूत करने की जरूरत है। इस अवसर पर सतीश सिंह, राजेश कुमार, रवि सहाय, कुमार मोहित, मोहित रितेश, नीतीश यादव, विकास सिंह मौजूद रहे।

मानवता रत्न से सम्मानित हुए डब्लू पाठक

बक्सर। जिले के निवासी सह आई मास कंप्यूटर के निदेशक डब्लू पाठक को मानवता रत्न से सम्मानित किया गया है। वृंदावन में आयोजित गौरी गोपाल आश्रम वृंदावन में मानवता रत्न सम्मान समारोह का आयोजन किया गया था, जिसका मुख्य अतिथि अनिरुद्धाचार्य जी महाराज,विशिष्ट अतिथि,पांडिचेरी के राज्यपाल किरण बेदी, बाक्सिंग चैम्पियन विजेंदर सिंह, हर्षा रिछारिया, महाराज महामंडलेश्वर, जी के करकमलों के द्वारा दीपप्रज्वलन का कार्यक्रम किया गया था। तत्पश्चात नेक्री की राह पर चलने वाले व्यक्तियों को उनके हाथों सम्मानित किया गया। बता दें कि डब्लू पाठक जिले के राजपुर प्रखंड के समहुता पंचायत के मोहनपुर गांव के निवासी हैं। मानवता रत्न से सम्मानित होने पर उन्होंने कहा कि नेक्री की राह पर चलने का फल इसी जन्म में मिल रहा है। आले जन्म का नहीं पता पर ऐसे संत दर्शन हो तो यही बैकुंठ है। महाराज के द्वारा नेक्री की राह पर चलने के बारे में जानकारी प्राप्त हुआ और उनसे कुछ अच्छे अनुभव साझा किए ,साथ ही भरपूर आशीर्वाद प्राप्त हुआ।

जीडी गोयनका पब्लिक स्कूल में पहला वार्षिक खेल महोत्सव

आरा। जीडी गोयनका पब्लिक स्कूल में पहला वार्षिक खेल महोत्सव मनाया गया। छात्रों ने विभिन्न खेलों में हिस्सा लिया और अपनी प्रतिभा दिखाई। कार्यक्रम का शुभारंभ होटल प्रबंध निदेशक बी. डी. सिंह मौर्य ने दीप जलाकर किया। इस मौके पर वीर प्रताप सिंह, डॉ. हरिशंकर सिंह, जगनवीर सिंह, राजनीश कुमार और डॉ. विजय गुप्ता विशेष अतिथि के रूप में मौजूद रहे। विद्यालय के चेयरमैन अभिषेक सिंह, निदेशक कमलेश सिंह, स्कूल कोऑर्डिनेटर पुष्पा सिंह और काउंसलर मिनाक्षी बनर्जी ने भी आयोजन में भाग लिया। खेल महोत्सव में 100 मीटर दौड़, लंबी कूद, ऊंची कूद, रिले दौड़, कबड्डी, खो-खो और फुटबॉल मैच हुए। छात्रों ने जोश और उत्साह के साथ भाग लिया। विजेताओं को ट्रॉफी, मेडल और प्रमाण पत्र देकर सम्मानित किया गया। मुख्य अतिथियों ने छात्रों को खेलों में रुचि बनाए रखने और स्वस्थ जीवनशैली अपनाने की प्रेरणा दी।

जरूरतमंदों की जान बचाने के लिए प्रियेश ने 78 बार किया रक्तदान

बक्सर। नगर के सत्यदेव गंज निवासी प्रियेश रंजन ने रक्तदान के क्षेत्र में मिसाल कायम की है। 34 वर्षीय प्रियेश अब तक 78 बार रक्तदान कर लोगों की जान बचा चुके हैं। समाज सेवा के प्रति उनकी यह निष्ठा न केवल जिले में बल्कि राज्य स्तर पर भी सराही जा रही है। उनके इस योगदान के लिए उन्हें कई बार सम्मानित भी किया गया है। लॉ की पढ़ाई पूरी करने के बाद भी प्रियेश ने समाज सेवा को ही अपना उद्देश्य बनाया और रक्तदान को अपनी प्राथमिकता में रखा। प्रियेश ने वर्ष 2007 में पहली बार रक्तदान किया था, जिसके बाद उन्होंने इसे एक नियमित कार्य बना लिया। अब तक उन्होंने 78 बार रक्तदान किया है। प्रियेश न केवल स्वयं रक्तदान करते हैं बल्कि ब्यूटीफुल लाइफ ओन्ली ऑन डोनेटिंग ब्लड नामक अपनी एक टीम भी बना चुके हैं, जिसमें 154 लोग जुड़े हैं। यह ग्रुप हर ब्लड डोनेशन कैंप में अपनी उपस्थिति दर्ज करते हैं और अन्य लोगों को भी इसके लिए प्रेरित करते हैं। प्रियेश के मुताबिक हर माह लगभग 15 ब्लड डोनेशन कैंप उनके संस्था के द्वारा लगाए जाते हैं। प्रियेश को 2023 में डिप्टी सीएम तेजस्वी यादव द्वारा सम्मानित किया गया था। इसके अलावा, यूनिसेफ के स्वास्थ्य सचिव और 2021 में तत्कालीन स्वास्थ्य मंत्री मोनल पांडेय द्वारा भी उन्हें दो बार सम्मान प्राप्त हुआ। बक्सर पहुंचे आइजी विकास वैभव तथा रेडक्रॉस के बिहार प्रेसिडेंट ने भी उन्हें सम्मानित किया साथ ही साथ जिला प्रशासन में उन्हें कई बार सम्मानित किया है। रक्तदान को लेकर उनकी जागरूकता और सक्रियता के कारण बक्सर ही नहीं, बल्कि प्रयागराज और बनारस तक वे लोगों की मदद करने जाते हैं।

पूर्व सांसद लालमुनि चौबे की

श्रद्धांजलि सभा में आएंगे राज्यपाल

बक्सर। बक्सर में भाजपा के पूर्व सांसद लालमुनि चौबे की श्रद्धांजलि सभा में बिहार के राज्यपाल और जम्मू-कश्मीर के उपराज्यपाल पहुंच रहे हैं। प्रशासन ने इस दौरान विशेष ट्रैफिक प्लान लागू किया है। 24 मार्च को सुबह 7 बजे से दोपहर 3 बजे तक कई मांगों पर यातायात प्रतिबंधित रहेगा। प्रशासन ने ज्योति चौक, डीएवी मोड़, अंबेडकर चौक और एलटीजे मोड़ पर वाहनों की आवाजाही रोक दी है। वैकल्पिक मार्ग के रूप में दो रूट तय किए गए हैं। पहला रूट गोलंबर से दानी कुटिया तक है। दूसरा रूट गोलंबर से ईटाड़ी गुमटी तक निर्धारित किया गया है।

अत्यावश्यक सेवाओं के लिए रहेगी छुट: रोगियों, एंबुलेंस और अत्यावश्यक सेवाओं के वाहनों को प्रतिबंध से छूट दी गई है। रेलवे स्टेशन जाने वाले यात्रियों को टिकट साथ रखना होगा। शहर में 24 मार्च को सुबह 6 बजे से रात 10 बजे तक बड़े वाहनों का प्रवेश पूरी तरह बंद रहेगा। प्रशासन ने लोगों से अनावश्यक रूप से चारपटिया वाहनों का प्रयोग न करने की अपील की है। बक्सर पुलिस ने नागरिकों से ट्रैफिक नियमों का पालन करने और प्रशासन का सहयोग करने को कहा है।

ये लोग होंगे शामिल: लालमुनि चौबे जी के 9 वीं पुण्यतिथि पर श्रद्धांजलि सभा का आयोजन बक्सर के नगर भवन में किया जा रहा है।जिसमे बिहार के राज्यपाल आरिफ मोहम्मद खान उद्घाटन कर्ता तो वही मुख्य अतिथि के रूप में जम्मू व कश्मीर उपराज्यपाल मनोज सिन्हा होंगे,वही विशिष्ट अतिथि के रूप में प्रदेश अध्यक्ष भाजपा बिहार दिलीप जायसवाल,केन्द्रीय मंत्री, भारत सरकार गिरिराज सिंह , बेतिया के सांसद संजय जायसवाल पूर्व विधायक सह लोकसभा प्रत्याशी, बक्सर मिथिलेश तिवारी मौजूद रहेंगे।

हत्या के प्रयास के आरोपी के घर चिपकाया गया नोटिस

निज संवाददाता। आरा

भोजपुर जिले के खवासपुर थाना पुलिस द्वारा हत्या के प्रयास से जुड़े मामले में फरार मुख्य अभियुक्त के घर पर इश्तेहार चस्पाया गया है। पुलिस द्वारा थाना क्षेत्र के धनीदास के टोला निवासी रामबदन यादव के पुत्र राहुल कुमार के घर इश्तेहार चस्पाया गया। इसके बावजूद अगर अभियुक्त द्वारा सरेंडर नहीं किया जाता है तो पुलिस द्वारा उसके घर की कुर्की भी की जाएगी। बता दें कि 4 दिसंबर वर्ष 2024 में खवासपुर थाना क्षेत्र के धनीदास के टोला निवासी रामबदन यादव के पुत्र राहुल कुमार, गांव के अंगद नामक लड़के को मार रहा था। तब रोहित कुमार द्वारा उसे रोका जा रहा गया था। जिसे लेकर राहुल कुमार अंगद को छोड़ उसे मारकर जखमी कर दिया था। जिसके बाद जखमी रोहित कुमार ने मारपीट कर जखमी करने को लेकर राहुल कुमार के खिलाफ नामजद प्राथमिकी दर्ज कराई थी। उसी समय उक्त अभियुक्त फरार चल रहा था।

SP के आदेश पर 36 गिरफ्तार: SP



♦ मारपीट का विरोध करने पर किया गया था जानलेवा हमला, सरेंडर नहीं करने पर होगी कुर्की

राज के आदेश पर कांड में वांछित आरोपितों की गिरफ्तारी एवं हथियार व शराब बरामदगी को लेकर चलाए गए छापेमारी अभियान में 36 पकड़े गए। इसमें एससी-एसटी एक्ट में एक, आर्म्स एक्ट में दो, हत्या के प्रयास में छह, वारंट में पन्द्रह एवं अन्य कांड में एक पुलिस के हथ्ये चढ़े हैं। अभियान के दौरान चार अवैध शराब भट्टियों को तोड़ा गया। इस दौरान शराब पीने में सात एवं बिक्री करने में चार पकड़े गए। करीब 274 लीटर देसी एवं 27 लीटर अंग्रेजी शराब बामद किया गया। एक देसी कट्टा, एक देसी पिस्टल

,चार कारतूस एवं एक मैगजीन बरामद किया गया। कोईलवर पुलिस ने महुई बाल घाट के पास कारतूस बरामद किया है। हालांकि, बालू तस्कर हाथ नहीं लगे। इसे लेकर अज्ञात के विरुद्ध प्राथमिकी की गई है। संदेश थाना पुलिस एसी-एसटी एक्ट में एक को धर दबोचा। नवादा थाना पुलिस ने एक वारंटी को गिरफ्तार कर लिया। गिरफ्तारी थाना क्षेत्र के मील रोड महील्ला स्थित उसके घर से हो की। गिरफ्तार वारंटी मिल रोड निवासी अभय कुमार गुप्ता उर्फ बंटी है।

युवाओं के प्रेरणास्रोत थे शहीद भगत

सिंह, उनके विचारों को करें आत्मसात



निज संवाददाता। बक्सर

लोजपा (रामविलास) द्वारा अमर शहीद भगत सिंह का बलिदान दिवस समारोह आयोजित किया गया। कार्यक्रम की अध्यक्षता पार्टी जिलाध्यक्ष सह पूर्व विधानसभा प्रत्याशी अखिलेश कुमार सिंह ने की, जबकि संचालन जिला उपाध्यक्ष ओमप्रकाश पासवान ने किया। इस अवसर पर उपस्थित पार्टी पदाधिकारियों और कार्यकर्ताओं ने भगत सिंह के तैल चित्र पर पुष्प अर्पित कर उन्हें श्रद्धांजलि दी। इस दौरान जिलाध्यक्ष अखिलेश कुमार

सिंह ने कहा कि भगत सिंह न केवल आजादी के संघर्ष में महत्वपूर्ण भूमिका निभाने वाले क्रांतिकारी थे, बल्कि वे देश के युवाओं के प्रेरणास्रोत भी हैं। उन्होंने कहा, “मां भारती के इस वीर सपूत ने अपने शौर्य, पराक्रम और बलिदान से स्वतंत्रता आंदोलन को नई दिशा दी थी। उनका संघर्ष और आदर्श सदैव देशवासियों को प्रेरित करता रहेगा। कार्यक्रम में पार्टी के अन्य पदाधिकारियों ने भी भगत सिंह के बलिदान को याद करते हुए कहा कि देश की युवा पीढ़ी को उनके विचारों से सीख लेनी चाहिए।

शराबबंदी हटना चाहिए, युवा बर्बाद हो रहे

निज संवाददाता। आरा

बिहार में शराबबंदी को लेकर पूर्व केंद्रीय मंत्री राजकुमार सिंह ने बड़ा बयान दिया है। उन्होंने एक निजी कार्यक्रम के दौरान कहा कि बिहार में शराबबंदी हटा देना चाहिए। नौजवान बर्बाद हो रहे हैं। वो नशा करने लगे हैं। नौजवान घूम-घूमकर शराब बेच रहे हैं। थाना प्रभारी और पुलिसकर्मी सभी भ्रष्टाचार में लिप्त होकर शराब बेचने के चक्कर में है। उन्हें कोई दूसरा काम समझ में ही नहीं आता। दरअसल, आरके सिंह रविवार शाम बड़हरा प्रखंड के सरैया में भीखम दास के मठिया प्रांगण में आयोजित एक किसान संगठन के कार्यक्रम में पहुंचे थे। वहां वो किसानों की समस्याओं को सुन रहे थे। इसी दौरान पूर्व केंद्रीय मंत्री ने कहा कि मैं भी शराबबंदी हटाने के लिए सहमत हूं।

मंच से ही कार्यपालक अभियंता को लगाया फोन:



इस दौरान राज कुमार सिंह ने मंच से ही एक कार्यपालक अभियंता को फोन पर जेल भेजने की बात कही। बड़हरा प्रखंड में हो रहे टेंडर में गड़बड़ी के कारण राज कुमार सिंह आग बबूला हो गईं। इसके बाद उन्होंने ग्रामीण कार्य विभाग के कार्यपालक अभियंता को फोन पर जेल भेजने की धमकी दी। आरके सिंह ने कहा कि सुनने में आ

रहा है किसी विधायक के कहने पर टेंडर मैनेज किया जा रहा है। ऐसे में अगर मुझे खबर लगी कि आप किसी विधायक के कहने पर टेंडर मैनेज कर रहे हैं, तो मैं लिखकर दे रहा हूँ कि मैं तुम्हें जेल भेज दूंगा। कोई विधायक कहता है कि टेंडर मैनेज करो, तो कहा दो कि मैं नहीं करूंगा। अगर दबाव बनाता है तो मुझसे कहो मैं देख लूंगा।

♦ भोजपुर में आरके सिंह बोलें- पुलिस शराब बेचने में मशगूल, कार्यपालक अभियंता को किया फोन, कहा- जेल भेजेंगे

आधे बूथ पर हमारा एजेंट नहीं था: राज कुमार सिंह ने आगे कहा कि चुनाव में मुझे अपने मन से पौने पांच लाख लोगों ने वोट दिया। आधे बूथ पर हमारा एजेंट

नहीं था। इसके बावजूद लोगों ने जाकर वोट दिया, अगर 25 हजार वोट इधर से उधर हो जाता तो हम जीत जाते। हो सकता है कि कुछ लोग हमसे नाराज हो या भ्रमित हो, अगर स्टेशन जो भी जिम्मेदारी मुझे प्रधानमंत्री के द्वारा दी गई, मैंने उसे अपने सच्चे मन से निभाई है। बिजली की सबसे बड़ी समस्या को हमने दूर करने का काम किया है।

ब्रज किशोर पाठक ने सरल भाषा में भागवद् गीता का किया पद्यानुवाद



निज संवाददाता। आरा

श्रीमद्भगवद्गीता को पढ़ना और समझना आसान नहीं है। ब्रज किशोर पाठक ने इसे सरल बना दिया। भोजपुर जिले के किन्नुपुरा गाँव में जन्मे ब्रज किशोर पाठक 55 साल से हिन्दी साहित्य की सेवा कर रहे हैं। उनकी पुस्तक “गीता सुगीता” में गीता के 18 अध्यायों का सहज और सरल हिन्दी में पद्यानुवाद किया गया है। हिन्दी में सरल भाषा में गीता को समझाया गया है। इस पुस्तक का लोकार्पण साहित्यगंज कॉलेज में अंग्रेजी के पूर्व प्रोफेसर अरुण कुमार

सिन्हा ने किया। उन्होंने कहा कि ब्रज किशोर पाठक ने गीता को लोकभाषा में सुगम बना दिया। यह आसान काम नहीं था। लेकिन उन्होंने इसे इसलिए सरलता से कर लिया क्योंकि गीता का गहरा अध्ययन किया और उसे अपने जीवन में उतारा। उन्हें बिहार सरकार का फादर कॉमिल बुल्के पुरस्कार, रामधारी सिंह दिनकर राष्ट्रीय पुरस्कार, समेत दर्जनों सम्मान मिल चुके हैं। प्रो. सिन्हा ने कहा कि इस पुस्तक से आम लोगों के लिए गीता को समझना आसान होगा। ब्रज किशोर पाठक ने अपने गुरु और साहित्य प्रेमियों का आभार जताया।

लालमुनि चौबे को श्रद्धांजलि देने

बक्सर पहुंचे राज्यपाल-उपराज्यपाल

निज संवाददाता। बक्सर

बक्सर के नगर भवन में पूर्व सांसद स्वर्गीय लालमुनि चौबे की श्रद्धांजलि सभा का आयोजन हुआ। इस सभा में बिहार के राज्यपाल मोहम्मद आरिफ खान और जम्मू-कश्मीर के उपराज्यपाल मनोज सिन्हा ने शिरकत की। जम्मू-कश्मीर के उपराज्यपाल मनोज सिन्हा ने लालमुनि चौबे को भारतीय राजनीति का योगिराज बताया। उन्होंने कहा कि चौबे ने राजनीति को सत्ता का नहीं, बल्कि राष्ट्र निर्माण का माध्यम माना। वे बीएचयू से ‘हिंदू’ शब्द हटाने के विरोध में आंदोलन में सक्रिय रहे। गंगा स्नान उनकी दिनचर्या का हिस्सा था। बिहार के राज्यपाल



आरिफ मोहम्मद खान ने कहा कि लालमुनि चौबे भारतीय संस्कृति और परंपराओं के सच्चे प्रतिनिधि थे। उन्होंने राजनीति में त्याग और सेवा को प्राथमिकता दी। वे समाज में समानता और सुधार के पक्षधर थे। लालमुनि चौबे ने लोकसभा में महिला आरक्षण का समर्थन किया था। 23 दिसंबर 2005 को विधेयक पर

प्रधानमंत्री इंटरनेशिप योजना में एक करोड़ युवाओं को मिलेगी ट्रेनिंग



निज संवाददाता। बक्सर

केंद्र सरकार की प्रधानमंत्री इंटरनेशिप योजना युवाओं के लिए बड़ा अवसर लेकर आई है। इस योजना का लक्ष्य अगले 5 वर्षों में देश की टॉप 500 कंपनियों के जरिए एक करोड़ युवाओं को इंटरनेशिप देना है। बक्सर के राजकीय औद्योगिक प्रशिक्षण संस्थान के प्राचार्य मो. मसुद रशीद ने बताया कि योजना में 21 से 24 वर्ष के युवाओं को प्राथमिकता दी जाएगी। यह इंटरनेशिप 12 महीने की होगी। इस दौरान युवाओं को हर महीने 5,000 रुपए की आर्थिक मदद मिलेगी। इंटरनेशिप के दौरान युवाओं को आधा समय वास्तविक कार्य

वातावरण में बिताना होगा। योजना में वे युवा आवेदन कर सकते हैं जो किसी पूर्णकालिक शिक्षा या रोजगार से नहीं जुड़े हैं।

रजिस्ट्रेशन कराना होगा जरूरी: बक्सर के राजकीय औद्योगिक प्रशिक्षण संस्थान, राजकीय महिला औद्योगिक प्रशिक्षण संस्थान और दुमरौव के राजकीय औद्योगिक प्रशिक्षण संस्थान के प्रशिक्षणार्थी इस योजना में भाग ले सकते हैं। इच्छुक अभ्यर्थी ऑनलाइन पोर्टल पर पंजीकरण कर सकते हैं। योजना का मुख्य उद्देश्य युवाओं को रोजगार योग्य कौशल से लैस करना है। साथ ही उन्हें विभिन्न उद्योगों में काम का अनुभव देकर उनके करियर को मजबूत बनाना है।

♦ पानी का छीटा पड़ने से गुस्साए आँटे ड्राइवरों ने किया हमला, फाइटर और लोहे के रॉड से मारा

मो.आसिफ (17) है।

डायल 112 की टीम ने बचाया: इधर, घटना की जानकारी देते हुए जख्मी मो.साबिर ने बताया कि वह आरा स्टेशन से गोपाली चौक तक टोटे चलाने का काम करता है। आज देर शाम उसके दो दोस्त रहमत और आसिफ स्टेशन

पर घूमने के लिए आए थे, जैसे ही टोटे लेकर घर जाने के लिए सोच रहे थे। इसी बीच रहमत ने रोड में गिरे पानी के बोटल को घेर से मार दिया, जिसका पानी का छीटा दूसरे आँटे ड्राइवरों पर पड़ गया। इसी को लेकर गाली-गलौज करना शुरू कर दिया। जब हमलोगों ने इसका

विरोध किया तो उनके द्वारा फाइटर और लोहे की रॉड से मारना शुरू कर दिया गया। हमलोग भागने की कोशिश किए तो दस से पंद्रह के संख्या लोगों ने घेरकर काफी बेहरमी से मारा गया। इसके बाद डायल 112 पुलिस के मदद से हमलोगों को बचाया गया। मारपीट की घटना के बाद जख्मियों के परिजनों ने इसकी शिकायत स्थानीय थाना पुलिस से की गई है।

मारपीट और फायरिंग मामले में दो गिरफ्तार

निज संवाददाता। आरा

भोजपुर जिले के उदवंतनगर थाना क्षेत्र के असनी गांव में भूमि विवाद को लेकर दो पक्षों के बीच मारपीट एवं फिर फायरिंग के बाद हरकत में आई पुलिस ने अवैध हथियार समेत दो आरोपियों को धर दबोचा। पकड़े गए आरोपितों में असनी गांव निवासी हेमन्द् यादव एवं मनीष कुमार शामिल हैं। दोनों सगे भाई हैं।इसकी जानकारी रविवार को दी गई। पकड़े गए आरोपितों के पास से एक देसी पिस्तौल, एक कारतूस एवं एक तलवार जब्त किया गया है। इसे लेकर पुलिस ने अलग-अलग दो प्राथमिकी की है।

आरोपी के खिलाफ पहले से दर्ज है मामला: पुलिस के अनुसार पकड़े गए मुख्य आरोपित हेमन्द् यादव के विरुद्ध पूर्व से भी मामले दर्ज हैं। जानकारी के अनुसार असनी निवासी हेमन्द् यादव बिकेश कुमार के बीच जमीन एवं संपत्ति विवाद को लेकर मारपीट की घटना हुई,जिसके बाद एक पक्ष की ओर से देसी कट्टा निकालकर फायरिंग की गई। देसी कट्टा लहराते वीडियो भी वायरल



♦ जमीन और संपत्ति विवाद में हुई थी मारपीट, एक कट्टा और तलवार बरामद

हुआ था। बाद में सूचना मिलते ही थानाध्यक्ष राम कल्याण यादव एवं दारोगा मधु कुमारी दल-बल के साथ वहां पहुंच गए। इसके बाद घेराबंदी कर दो आरोपितों हेरन्द् और मनीष को धर दबोचा गया। तलाशी के दौरान एक देसी पिस्तौल व 315 बोर का एक कारतूस एवं एक तलवार बरामद किया गया। थानाध्यक्ष के अनुसार एक केस बिकेश कुमार के बयान पर मारपीट एवं फायरिंग को लेकर एवं दूसरा केस आर्म्स एक्ट के तहत पुलिस के बयान पर किया गया है।

♦ मनोज सिन्हा ने चौबे को बताया भारतीय राजनीति का योगिराज,बोले- भारतीय संस्कृति और परंपराओं के ये सच्चे प्रतिनिधि

श्रद्धांजलि सभा में सभा अध्यक्ष झुलन दुबे, भारतीय जनता पार्टी के प्रदेश अध्यक्ष डॉक्टर दिलीप जायसवाल, पूर्व मंत्री संतोष कुमार निराला समेत कई गणमान्य लोग उपस्थित रहे। सभा में शामिल लोगों ने स्वर्गीय लालमुनि चौबे को श्रद्धांजलि अर्पित की और उनके बताए मार्ग पर चलने का संकल्प लिया। राज्यपाल आरिफ मोहम्मद खान ने कहा, ‘आज हम सभी उन्हें श्रद्धांजलि अर्पित करते हुए यह संकल्प लें कि उनके बताए मार्ग पर चलें। साथ ही, समाज और राष्ट्र के कल्याण के लिए कार्य करें।’



संक्षिप्त समाचार

रोटरी क्लब ऑफ मुजफ्फरपुर गैलेक्सी ने बांटी सिलाई मशीन

मुजफ्फरपुर, एजेंसी। खबरा स्थित हर्षित फैसिलिटी मैनेजमेंट सर्विसेज के सभागृह में रविवार को रोटरी क्लब ऑफ मुजफ्फरपुर गैलेक्सी ने महिलाओं को सिलाई मशीन का वितरण किया। मौके पर क्लब के अध्यक्ष रोटरी डॉ. सुरभि के अलावा उप मेयर डॉ. मोनालिसा, सुधीर कुमार सिंह, सैयद अब्बास अली, डॉ. एचएन भारद्वाज, डॉ. मुकुंद कुमार, डॉ. नवीन कुमार, डॉ. संयोग कुमार समेत रोटरी परिवार के सदस्य थे। भारत विकास परिषद के प्रांतीय महासचिव के के चौधरी, अमरनाथ प्रसाद, सुधीर कुमार सिंह, डॉ. नवनीत शांडिल्य, डॉ. एनके मिश्रा एवं अन्य गणमान्य भी थे। धन्यवाद ज्ञापन रोटेरियन कौशलेंद्र कुमार चार्टर प्रेसिडेंट द्वारा किया गया।

सिलीगुड़ी से छपरा आ रही यात्री बस पलटी

■ एक महिला की मौत, 12 से ज्यादा यात्री घायल ■ किशनगंज के पास हुआ हादसा



किशनगंज, एजेंसी। किशनगंज के लाहिल में एनएच 27 पर रविवार की देर रात एक बड़ा हादसा हुआ। जहां सिलीगुड़ी से छपरा जा रही यात्री बस अनियंत्रित होकर पलट गई। हादसे में एक महिला यात्री की मौत हो गई और एक दर्जन से ज्यादा यात्री घायल हो गए। घटना रात 10:12 बजे के आसपास की बताई जा रही है। बताया जा रहा है कि बस किशनगंज से आगे बढ़ी थी और बंगाल के कानकी से पहले डिवाइडर से टकराकर बीच सड़क पर पलट गई। टक्कर इतनी जोरदार थी कि आसपास के लोगों ने जोर की आवाज सुनी।घटना के बाद स्थानीय लोग तुरंत मौके पर पहुंचे और घायलों को बस से बाहर निकाला। वहीं घायलों को बगाल और किशनगंज के अस्पतालों में भर्ती कराया गया। चाकुलिया थाना की पुलिस भी मौके पर पहुंची और राहत कार्य में जुट गई। पुलिस ने बताया गया कि मृतक महिला की अभी तक पहचान नहीं हो पाई है। पुलिस मामले की जांच कर रही है।

पति से विवाद के बाद महिला ने की आत्महत्या

हाजीपुर (वैशाली), एजेंसी। वैशाली में सौतेले बेटे की पिटाई से नाराज पिता ने पत्नी को डंट लगाई तो पत्नी ने फांसी लगाकर खुदकुशी कर ली। घटना बिदुपुर थाना क्षेत्र के मझौली गांव की है। महिला घर में अपनी एक बेटी और सौतेला बेटा के साथ घर में रहती थी। हालांकि परिजनों ने बताया गया है कि पारिवारिक विवाद के कारण फांसी लगाकर महिला ने आत्महत्या कर ली है। घटना के बाद परिजनों में कोहराम मच गया। आसपास के लोग मौके से जमा हो गए। घटना की सूचना मिलते ही बिदुपुर थाने की पुलिस ने शव को कब्जे में लेकर पोस्टमार्टम के लिए सदर अस्पताल हाजीपुर भेज दिया और मामले की जांच में जुट गई। मृतका की पहचान मझौली गांव निवासी मधुरेश राय की 28 वर्षीय पत्नी ब्यूटी कुमारी के रूप में हुई है। जिसकी शादी 10 साल पहले मधुरेश राय से हुई थी। मधुरेश राय यह दूसरी शादी थी। उसकी पहली पत्नी से एक लड़का है। मृतका की मायका समस्तीपुर है। उसके दो बच्चे हैं और पति प्रदेश में रहकर कंपनी में काम करता है। फिलहाल वह वहीं है। परिजनों द्वारा सूचना दे दी गई है। स्थानीय लोगों ने बताया कि महिला ब्यूटी कुमारी द्वारा सौतेले बेटे की पिटाई की गई थी। जिसको लेकर सौतेले बेटे ने इसकी शिकायत अपने पिता से फोन पर कर दिया था। इसी को लेकर उसके पिता ने अपनी पत्नी ब्यूटी देवी को फोन कर डंट डपट किया था। इसी बात को लेकर बेटी देवी नाराज हो गई और फांसी लगाकर आत्महत्या कर ली। बिदुपुर थानाध्यक्ष अरुण कुमार ने बताया कि लोगों ने यह बताया गया था कि एक महिला की मौत हुई है। मौके से पुलिस पदाधिकारी दलबल के साथ घटनास्थल पहुंचे। इसके बाद शव को कब्जे में लेकर पोस्टमार्टम में भेज दी गई है।

रेलवे क्लेम घोटाले में ईडी का ऐक्शन, पटना समेत चार शहरों में 8 करोड़ की संपत्ति कुर्क



पटना, एजेंसी। प्रवर्तन निदेशालय (ईडी) ने रेलवे क्लेम घोटाले से संबंधित मनी लॉन्ड्रिंग मामले में 8.02 करोड़ रुपये की 24 अचल संपत्ति को अंतिम रूप से कुर्क कर लिया है। यह अचल संपत्तियां बिहार के पटना, नालंदा, गया के साथ नई दिल्ली में स्थित हैं। इस संबंध में ईडी ने पटना के विशेष न्यायालय (पीएमएलए) के समक्ष अभियोजन शिकायत (पीसी) दायर करते हुए

मामले में आरोपित अधिवक्ता विद्यानंद सिंह, अधिवक्ता परमानंद सिन्हा, अधिवक्ता कुमारी रंकी सिन्हा, अर्चना सिन्हा, विजय कुमार, निर्मला कुमारी और मेसर्स हरिजग बिजनेस एंड डेवलपमेंट प्राइवेट लिमिटेड को पीएमएलए, 2002 के तहत दोषी ठहराने की मांग की थी, जिस पर कोर्ट ने संज्ञा लिया है। यह मामला रेलवे दावा न्यायाधिकरण (पटना) से संबंधित है। इस आपराधिक

साजिश में आकस्मिक मृत्यु दावा मामलों में दावेदारों को दी गयी राशि का केवल एक हिस्सा ही दावेदारों को मिला, जबकि बड़ा हिस्सा साजिशकर्ताओं ने हड़प लिया। सीबीआई की एसीबी इकाई ने मामला दर्ज किया था। ईडी ने जांच को आगे बढ़ाते हुए कार्रवाई सुनिश्चित की है।

रेलवे क्लेम घोटाला मामले में ईडी की जांच से पता चला है कि एडवोकेट बिद्यानंद सिंह और उनके वकीलों की टीम ने 900 से ज्यादा दावों का निपटारा किया, जिनमें जज आरके मित्तल द्वारा डिक्ली व निष्पादन आदेश जारी किये गये। आरोप है कि आरोपियों ने दावेदारों की जानकारी के बिना उनके बैंक खाते खोले और उनका संचालन किया।

उन्होंने रेलवे से प्राप्त दावा राशि को अपने खातों में या नकद निकाली के लिए इन दावेदारों के हस्ताक्षर और अंगूठे के निशान का इस्तेमाल किया। जांच से पता चला है कि दावेदारों के बैंक खाते से 10.27 करोड़ रुपये की बड़ी राशि वकीलों के बैंक खातों में स्थानांतरित की गई, जो कि उनके द्वारा अर्जित अपराध की आय के अलावा और कुछ नहीं है।

अधिवक्ताओं और उनकी पत्नियों ने अपराध की आय को छिपाने और इसे बेदाग दिखाने के लिए अपराध की आय का उपयोग करके अपने नाम और उनके द्वारा नियंत्रित एक कंपनी के नाम पर 24 अचल संपत्तियां अर्जित कीं। इस मामले में वकीलों और जज आरके मित्तल से जुड़े परिसरों पर छापेमारी की गई थी। एडवोकेट बिद्यानंद सिंह, एडवोकेट परमानंद सिन्हा और विजय कुमार को गिरफ्तार किया गया था और फिलहाल वे सभी न्यायिक हिरासत में हैं। जांच जारी है।

बिहार में बाढ़ राहत शिविर के बिल में फर्जीवाड़ा, खानपान का जिक्र नहीं, टेंट-पंडाल में भी गड़बड़ी



भोजन में 50 लाख खर्च होने का विवरण दिया गया था। छानबीन के बाद 16 लाख और भोजन में 8 लाख भूगतान करने से संबंधित अनुशंसा की गई है।

रजिस्टर में खानपान का जिक्र नहीं : शिविर में रोजाना कितने लोगों ने भोजन

चुनाव 2024 में भी खर्च के विवरण में बड़े पैमाने पर गड़बड़ी पकड़ी गई थी। चार सदस्य कमेटी ने चुनाव खर्च के विवरण की जांच की थी तो 124 करोड़ बिल विपत्र की जांच करने के बाद मात्र 32 करोड़ सही पाया गया।

जगह से कई गुना अधिक क्षेत्र में टेंट-पंडाल दिखाया

बिल विपत्रों की छानबीन के दौरान पाया गया कि शरणार्थियों के रहने के लिए जितना बड़ा टेंट-पंडाल लगाने का उल्लेख किया गया है, वह कई गुना अधिक है। अधिकारियों ने पाया कि बिल विपत्र में शिविर के लिए जितना वर्ग फीट दिया गया है, मौके पर उतनी जगह भी उपलब्ध नहीं है। ऐसी स्थिति में फर्जीवाड़ा सामने आया, उसके बाद शिविर में तैनात अधिकारियों की रिपोर्ट और भौतिक सत्यापन के बाद बिल में कटौती की गई।

जीतनराम मांझी ने दी एनडीए को टेंशन! 40 सीटों की डिमांड

शेरघाटी सीट पर भी ठोंका दावा

शेरघाटी/गया, एजेंसी। भले ही अभी बिहार विधानसभा चुनाव को लेकर एनडीए में सीट बंटवारे की कोई चर्चा नहीं हुई, और न ही कोई बैठक। लेकिन इसके बावजूद एनडीए के सहयोगी दल हिन्दुस्तान आवाामा मोर्चा (हम) के संरक्षक और केंद्रीय मंत्री जीतन राम मांझी ने कहा है कि आगामी विधानसभा चुनाव में एनडीए के घटक के रूप में उनकी पार्टी को कम से कम 40 सीटें मिलनी चाहिए। उन्होंने गया जिले की शेरघाटी सीट पर भी अपना दावा ठोंका। मांझी रविवार को शेरघाटी के रंगलाल हाई स्कूल मैदान में पार्टी की ओर से आयोजित गरीब चेनाा सम्मेलन को संबोधित कर रहे थे। सभा के




बाद जीतन राम मांझी ने कहा कि वक्फ संशोधन बिल के मामले पर उनकी पार्टी का स्टैंड साफ है। वह एनडीए के साथ रहते मिलेगी। 1963 में निर्मित पंचाने वीयर का पूरा लाभ अब किसानों को मिल सकेगा।

स्वास्थ्य पर उठाए जा रहे सवालों को भी बेतुका बताते हुए कहा कि ऐसी बात करने वालों का ही दिमाग खराब है। इससे पूर्व मांझी ने राज्य सरकार द्वारा कराई गई जाति

टिकारी में शहीदों को किया गया नमन

गया, एजेंसी। विभिन्न संगठनों ने रविवार को शहीदे आजम भगत सिंह की स्थापित आदमकद प्रतीमा पर मल्यार्पण कर लोगों ने उन्हें श्रद्धांजलि दी। कार्यक्रम में मुकेश विद्यार्थी, आजाद समाज पार्टी के जिला प्रभारी रीशन कुमार गहलौत, छोटू मियां मौजूद थे। उधर, डॉ. राममनोहर लोहिया फाउंडेशन और राजद की ओर से समाजवादी नेता डॉ लोहिया का जन्मदिन तथा स्वतंत्रता आंदोलन प्रेरणा स्रोत वीर भगत का शहादत दिवस श्रद्धापूर्वक मनाया गया। स्थानीय डॉकबंगला परिसर में आयोजित कार्यक्रम में राजद के प्रखण्ड अध्यक्ष राजद बंटी यादव, प्रो. मुद्रिका प्रसाद नायक, जिप सदस्य सुरेश प्रसाद यादव, अनिल कुमार और आनंद कुमार मौजूद थे। दूसरी ओर, अभाविप ने शहीद दिवस मनाया। अभाविप के जिला सह संयोजक धीरज केशरी, नगर मंत्री सोनू पटेल, कॉलेज उपाध्यक्ष हिमांशु राज, अतुल राज मौजूद रहे।

किसानों के लिए वरदान साबित होगी पंचाने सिंचाई योजना



12 हजार हेक्टेयर खेतों को मिलेगी नयी जीवनदायिनी, नालंदा में 50 करोड़ की लागत से होगा कायाकल्प

नालंदा, एजेंसी। नालंदा जिले में किसानों के लिए एक बड़ी खुशखबरी है। गिरियक के पास पंचाने नदी के मुंह की उड़ाही का काम जल्द ही शुरू होने वाला है। मुख्यमंत्री नीतीश कुमार की प्रगति यात्रा के दौरान इस महत्वाकांक्षी योजना को हरी झंडी मिल गई है। इस परियोजना से जिले के चार प्रखंडों - गिरियक, सिलाव, राजगीर और बिहारशरीफ की 17 पंचायतों के 50 से अधिक गांवों के 12 हजार हेक्टेयर खेतों का पटवन सुगम हो सकेगा।

50 करोड़ की परियोजना से होगा व्यापक लाभ : पंचाने सिंचाई योजना पर कुल 50 करोड़ रुपये खर्च किए जाएंगे। इस परियोजना की सबसे बड़ी विशेषता यह है कि इसके अंतर्गत सिर्फ नदी की उड़ाही ही नहीं,

बल्कि उससे जुड़ी नहरों का भी जीर्णोद्धार किया जाएगा। इससे नदी का जलस्तर बढ़ेगा और पानी नहरों के माध्यम से खेतों तक आसानी से पहुंच सकेगा। इस योजना से क्षेत्र के किसानों को सिंचाई की समस्या से बड़ी राहत मिलेगी। 1963 में निर्मित पंचाने वीयर का पूरा लाभ अब किसानों को मिल सकेगा।

नहरों का होगा व्यापक जीर्णोद्धार

योजना के तहत गिरियक के रैतर के पास दायाँ और बायाँ मुख्य नहर की उड़ाही की जाएगी। साथ ही कुछ भाग का समतलीकरण और लाइनिंग भी की जाएगी, जिससे नहरों से

पूरी क्षमता के साथ जल प्रवाहित हो सकेगा। दायाँ मुख्य नहर की 17.80 किलोमीटर लंबाई में उड़ाही होगी, जबकि 2.280 किलोमीटर की लंबाई में लाइनिंग का काम किया जाएगा।

इसके अलावा, रैतर वितरणी (6.00 किमी), प्यारेपुर वितरणी (2.00 किमी) और घोसरावां वितरणी (6.00 किमी) की सफाई भी की जाएगी। बायाँ मुख्य नहर, जिसकी लंबाई 13.485 किलोमीटर है, का भी जीर्णोद्धार किया जाएगा और 3.50 किलोमीटर में लाइनिंग का काम होगा। राजगीर के पास (6.000 किमी), नानंद वितरणी (8.520 किमी) और नालंदा के पास (8.210 किमी) भी जीर्णोद्धार का कार्य किया जाएगा।

बारिश पर निर्भर पंचाने और उसकी सहायक नदियां

जिले की सभी नदियां बरसाती हैं और केवल वर्षा काल में ही इनमें जलधारा बहती है। पंचाने नदी भी इन्हीं में से एक है। इसकी पांच सहायक नदियां हैं - डाहर, तिलैया, धनराजी, सोभी और खुरी। इस नदी का उद्गम हजारीबाग और गया जिले के पहाड़ी क्षेत्रों में माना जाता है। पंचाने नदी का करीब 1000 वर्ग मील का विशाल जलग्रहण क्षेत्र है। 1963 में गिरियक के पास इस नदी पर बांध (वीयर) का निर्माण किया गया था, जिसकी परिकल्पना मूल रूप से खरीफ की खेती, विशेषकर धान के लिए की गई थी।

बढ़ेगी सिंचाई क्षमता, मिलेगी किसानों को राहत

पहले दायाँ और बायाँ मुख्य नहर का जलप्रवाह क्षमता (डिस्चार्ज) क्रमशः 150 क्यूसेक और 240 क्यूसेक थी। इनकी सिंचाई क्षमता 10,000 हेक्टेयर (दायाँ-4,000 हेक्टेयर और बायाँ-6,000 हेक्टेयर) थी। लेकिन बाद के वर्षों में अतिक्रमण के कारण यह क्षमता घटकर वर्तमान में मात्र 6,000 हेक्टेयर रह गई है।

इन पंचायतों के किसानों को होगा लाभ : गिरियक प्रखंड की गिरियक, घोसरावां, प्यारेपुर, रैतर, पुरैनी, बराकर, पावाडीह, घोसतावां, गोरमा, करियन्ना, माहुरी, नानंद, नीरपुर, सब्बेत, नईपोखर, तेतरावां, छत्तो, सिन्धु और हरगावां पंचायतों के किसानों को इस योजना से प्रत्यक्ष लाभ



संपादकीय

मणिपुर में टकराव के नए कारक हो रहे पैदा

मणिपुर पहले ही जातीय टकराव और हिंसा के दौर में झुलस रहा है और अब तक वहां शांति के लिए की गई तमाम कवायदों का कोई ठोस हासिल सामने नहीं आया है। करीब पौने दो वर्ष पहले वहां शुरू हुई हिंसा और उसके बाद अराजकता का माहौल आज भी कम्बोबेश जारी है और उसके हल का रास्ता सरकार नहीं निकाल सकी है। मणिपुर में लगातार जारी अशांति के मुख्य कारणों को संबोधित करके जहां उसका कोई समाधान निकालने के लिए सभी स्तरों पर हर संभव उपाय किए जाने चाहिए थे, वहां हालात यह है कि अब राज्य में टकराव के नए कारक पैदा हो रहे हैं, नए क्षेत्रों में हिंसा का विस्तार हो रहा है और उससे हालात और ज्यादा बिगड़ने की आशंका खड़ी हो रही है।सवाल है कि केंद्र से लेकर राज्य तक का समूचा सरकारी तंत्र वहां के ज्यादातर इलाकों में पसरी अराजकता की स्थिति को संभालने और शांति कायम करने के प्रयासों में किन वजहों से नाकाम साबित हुआ है। इसका कारण सिर्फ हालात की जटिलता है या समस्या का हल निकालने के प्रति दूरदर्शिता की कमी और उदासीनता? आखिर क्या वजह है कि मणिपुर में मैतेई और कुकी-जो के अलावा दूसरी जनजातियां भी अलग मुद्दों पर आमने-सामने खड़ी हो रही हैं?गौरतलब है कि राज्य के अशांत चूड़ाचंदपुर जिले में कुछ दिन पहले हमार समुदाय के एक नेता पर हमला होने के बाद जोमी समुदाय के साथ हमार समुदाय के लोगों की झड़पें शुरू हो गई थीं। हालांकि इसके बाद हमार और जोमी समुदायों के शीर्ष निकायों ने पहल की और उसके बाद दोनों पक्षों के बीच शांति के लिए समझौता हुआ। मगर यह अफसोसनाक है कि उस समझौते पर कुछ देर अमल करना भी जरूरी नहीं समझा गया और दोनों समुदायों के बीच फिर हिंसा होने लगी, जिसमें एक व्यक्ति की मौत हो गई।इस बीच जिले के उच्च अधिकारियों और खुद कुकी-जो समुदाय के विधायकों ने शांति के लिए अपील की। मगर इन सबका कोई असर नहीं पड़ा।

क्लाइमेट चेंज का खतरा...

विश्व मौसम संगठन की ताजा रिपोर्ट में यूं तो कोई ऐसी नई बात नहीं है, जिसके बारे में पहले से अंदाजा न रहा हो, लेकिन यह एक बार फिर याद दिलाती है कि जीव जगत खतरनाक भविष्य की ओर कितनी तेजी से बढ़ रहा है। पिछले दस साल इस धरती पर अब तक के सबसे गर्म रहे हैं। ग्रीन हाउस गैसों के उत्सर्जन और जलवायु परिवर्तन से जुड़ी चुनौतियां बद से बदतर होती जा रही हैं। आम तौर पर माना जाता है कि इस ग्रह के निरंतर अधिकाधिक गर्म होते जाने का अहसास मानवीय चेतना के लिए एक नई बात है। लेकिन यूरोप और अमेरिका में वैज्ञानिकों ने 19वीं सदी के शुरुआती सालों में ही यह समझ लिया था कि मानवीय सभ्यता के केंद्र ज्यादा गर्मी पैदा कर रहे हैं। उनके ध्यान में यह बात आ चुकी थी कि आसपास के देहाती इलाकों के मुकाबले शहरों में गर्मी ज्यादा होती है।गामी का मारक रूप भी तभी से दिखने लगा था। ऑस्ट्रेलिया में 1897 और लंदन में 1900 का साल गर्मी के लिहाज से खास माना गया था। कलकत्ता में 1905 में जब ताम्रामान 40 डिग्री सेल्सियस तक पहुंच गया तो गर्मी के चलते कई यूरोपियंस की मौत भी दर्ज की गई थी। बाद के वर्षों में हालात लगातार गंभीर ही होते चले गए। 1962 से अब तक हिमालयी ग्लेशियरों का 30 फीसदी हिस्सा पिघल चुका है।क्लाइमेट चेंज की वजह से हो रहे आर्थिक नुकसान भी कम गंभीर नहीं हैं। एक्सपर्ट्स के मुताबिक 8 प्रमुख फसलों- मक्का, गेहूं, चावल, सोया, केला, आलू, कोको, कॉफी – की पैदावार पर इसका सीधा असर पड़ सकता है। यही नहीं, अपने 25 वर्षों में वैश्विक कमाई 19 फीसदी तक घटने की आशंका है। पॉटसडेम इंस्टिट्यूट फॉर क्लाइमेट इंपैक्ट रिसर्च के मुताबिक भारत में इन्हीं वजहों से कमाई में 25 फीसदी तक की गिरावट आ सकती है। चिंता की बात यह है कि क्लाइमेट चेंज को लेकर जिस तरह की गंभीरता हमारी सरकारों में दिखनी चाहिए, वह अब भी नहीं दिख रही। अमेरिकी राष्ट्रपति डॉनल्ड ट्रंप तो इन चिंताओं को सीधे तौर पर खारिज करते हैं। भारत सरकार ने जरूर इस पर गंभीरता दिखाई है। सबसे सकारात्मक बात यह है कि अभी भी अगर सही ढंग से प्रयास किए जाएं तो हालात सुधरने शुरू हो सकते हैं।

(कौसर जहां)

वक्फ बोर्ड अधिनियम में संशोधन कानून समय के अनुरूप जरूरी लदान है। आम मुसलमानों को इस मुद्दे पर भड़काने का प्रयास कर रहे कट्टरपंथी तत्व अपनी कौम और देश का बड़ा नुकसान कर रहे हैं। वास्तव में अगर कोई भी समाज सही दिशा में हो रहे परिवर्तन को पूर्वाग्रह से ग्रस्त होकर स्वीकार नहीं करता तो वह जड़ता का शिकार हो जाता है। समय के अनुरूप सुधार के साथ परिवर्तन ही प्रगति का सही रास्ता है। यह मुस्लिम समुदाय में अधिकांश लोगों को समझ आ गया है लेकिन उनको भड़काने की एक सुनियोजित साजिश हो रही है। मैं तर्क सहित कई मुस्लिम विद्वानों से बात करके जानने की कोशिश कर चुकी हूं कि वक्फ सुधार से आखिर आम मुसलमान को फायदा है या नुकसान? कोई भी मुझे यह नहीं समझा सका कि देश के आम मुसलमान का एक भी नुकसान होगा। हां, आम मुसलमान के नाम पर ठेकेदारी करने वालों को इस बात का डर जल्द है कि कहीं उनकी दुकान न बंद हो जाये। उनके अवैध कब्जों की पोल न खुल जाये। जिस संपत्ति का उपयोग आम मुसलमान की बेहती के लिए होना चाहिए था उसके दुरुपयोग का भांडा न फूट जाये। अपने इस डर के लिए कट्टरपंथी आम मुसलमान को ढाल बनाना चाहते हैं। मेरा स्पष्ट मानना है कि आम मुसलमान को वक्फ सुधारों से फायदा है। यह चंद लोगों के एकाधिकार को खत्म करने का प्रयास है जिसका स्वागत होना चाहिए। संयुक्त संसदीय समिति (जेपीसी) में इस पर व्यापक चर्चा हुई तो वहां भी विपक्ष और कौम का नुकसान करने का ठेका ले चुके नेताओं ने विध्वंसक एजेंडा अपनाया। इन्होंने सार्थक सुझाव के बजाय चर्चा को रोके का प्रयास किया। फिर भी जेपीसी रिपोर्ट के बाद मेरा दृढ़ मत है कि जो लोग आज इसका विरोध कर रहे हैं , आज नहीं तो कल उन्हें भी यह समझ आएगा कि यह उनकी भूल थी। यह सुधार मुस्लिम समाज की बेहती के लिए है। यह पारदर्शिता के लिए सुधार हैं और भ्रष्टाचार के चंगुल से मुक्त होने का रास्ता इन सुधारों में है। आज मुस्लिम

वक्फ बोर्ड के मैनेजमेंट में गैर-मुस्लिम एक्सपर्ट्स को शामिल करने और सरकारी अधिकारियों से वक्फ का ऑडिट कराने से वक्फ के पैसे और संपत्ति का हिसाब-किताब पारदर्शी बनेगा। इसका कोई भी आम मुसलमान भला क्यों विरोध करे? मुस्लिम मौलवी या जो भी तत्व विरोध कर रहे हैं उनको बताना चाहिए कि मुसलमानों की शिक्षा और उनकी बुनियादी जरूरतों को बेहतर करने के लिए उन्होंने कब कोई आंदोलन किया। केंद्र सरकार अब कैग के जरिए वक्फ की संपत्ति का ऑडिट करा सकेगी।

समाज के बीच इस बात की छटपटाहट है कि वे कैसे स्वयं को कट्टरपंथी ताकतों के दबाव से मुक्त करके सुधारों का हिस्सा बनें। मुस्लिम समाज जड़ता से निकल कर कौम की बेहती का रास्ता चाहता है। वह विकास की मुख्यधारा से जुड़ना चाहता है। मुस्लिम महिलाएं भी चाहती हैं कि उनकी समान भागीदारी का रास्ता खुले। कोई भी समाज अपनी महिलाओं को पीछे रखकर आगे नहीं बढ़ सकता। लेकिन वे कट्टरपंथी भला इसका समर्थन कैसे करेंगे जो हमारी बहनों को तीन तलाक की बेड़ी से भी मुक्त नहीं होने देना चाहते थे। जब आदरणीय प्रधानमंत्री नरेंद्र मोदी जी के नेतृत्व में तीन तलाक प्रथा खत्म करने का कानून बना तो सबसे ज्यादा खुश मुस्लिम महिलाएं ही थीं। वक्फ में महिलाओं को प्रतिनिधित्व देने के प्रस्ताव से भी वैसे ही स्वाभाविक खुशी है। महिलाएं संवेदनशील होती हैं। उनकी भागीदारी से भ्रष्टाचार पर अंकुश लगेगा। महिलाएं निर्णय लेने की प्रक्रिया से जुड़ेंगी तो इस संस्था में नये विचार भी आयेंगे। वास्तव में वक्फ सुधार का कदम बहुत पहले उठाया जाना चाहिए था। लेकिन देर आयद दुरुस्त आये। अब मोदी सरकार ने

पुरानी गलतियों को सुधार कर नई व्यवस्था के लिए जो संशोधन प्रस्तावित किए हैं उससे वक्फ बोर्ड ज्यादा प्रभावी रूप से काम कर पाएगा। यह सचचर कमेटी की सिफारिशों के अनुरूप है। जिसकी वकालत कभी यूपीए के लोग करते थे। वोट की राजनीति ने विपक्ष की सोचने समझने की शक्ति खत्म कर दी है। लेकिन मोदी सरकार ने वोट के लिए नहीं, देश के लिए फैसले करने का साहस दिखाया है। वक्फ संशोधन वक्त की जरूरत है और संविधान की भावना के अनुरूप है। संविधान की बुनियाद ही बराबरी के सिद्धांत पर टिकी है। फिर महिलाओं से भेदभाव का अधिकार भला संविधान कैसे दे सकता है। जो लोग इसे धार्मिक मामलों में दखल बता रहे हैं उन्हें यह समझना चाहिए कि यह इबादत से जुड़ा हुआ मामला नहीं है बल्कि संपत्तियों के प्रबंधन का मामला है। संपत्तियों का बेहतर उपयोग सुनिश्चित करने के लिए आज वक्फ को चुनौंदा लोगों के चंगुल से मुक्त करना जरूरी है। अधिनियम में संशोधन करके एक पारदर्शी, जवाबदेह और समान प्रतिनिधित्व की व्यवस्था लागू करने का प्रयास किया जा रहा है। मुस्लिम समुदाय के उपेक्षित तबकों की

भागीदारी का इंतजाम संशोधन में किया गया है। वहीं महिलाओं को प्रतिनिधित्व देकर मोदी जी की सरकार ने अपनी इस सोच को पुख्ता रूप से सामने रखा है कि विकसित भारत का संकल्प पूरा करना है तो महिलाओं की अनदेखी नहीं की जा सकती। कोई हर स्तर पर प्रतिनिधित्व देना होगा। वक्फ की संपत्तियों का दुरुपयोग नहीं हो, उनका सही मूल्यांकन किया जाये। भ्रष्टाचार की संभावना को खत्म करके संपत्ति के अनुपात में राजस्व की व्यवस्था हो , आखिर इसमें क्या बुराई है? कोई भी बोर्ड या निकाय तभी प्रभावी होता है जब उसके संभालन और प्रबंधन में पारदर्शिता हो और जवाबदेही सुनिश्चित की जाये। यही प्रयास नये संशोधनों के माध्यम से सरकार ने किया है। मोदी भला भी व्यवस्था बिना जवाबदेही के निरंकुश हो जाती है। नये प्रावधानों में यह व्यवस्था है कि वक्फ संपत्ति को निष्पक्ष तरीके से चिह्नित किया जाये और अगर कोई विवाद है तो उसका समुचित कानूनी निस्तारण हो। कानून इस लोकतंत्र में सर्वोपरि है। मेरा मानना है इन संशोधनों से वक्फ बोर्ड ज्यादा सक्षम होगा। ज्यादा पारदर्शिता से काम करेगा और ज्यादा जवाबदेह होगा। आखिर कौन से लोग हैं जो वक्फ संशोधन बिल से वक्फ संपत्तियों को रेगुलेट करने का विरोध करना चाहते हैं। नियमन से ऐसी संपत्तियों से संबंधित विवादों को निपटाने का अधिकार मिलेगा। साथ ही बिल के जरिए वक्फ की संपत्ति का बेहतर इस्तेमाल हो सकेगा और मुस्लिम महिलाओं को भी मदद मिल पाएगी। कानून बदलकर वक्फ में महिलाओं की भागीदारी बड़ाई जायेगी। इसका विरोध क्या महिलाओं का विरोध नहीं है। सेक्शन-9 और 14 में बदलाव करके केन्द्रीय वक्फ परिषद में दो महिलाओं को शामिल करने का प्रस्ताव है। इसके अलावा नए बिल में बोहरा और आगाखानी मुस्लिमों के लिए अतिरिक्त प्रावधान होना क्यों गलत है। हम कैसे कह सकते हैं कि एक अमुक समूह का ही वक्फ पर कब्जा होगा। मेरा मानना है कि पुराना कानून मुसलमानों को बाँटने वाला कानून था।

दिल्ली को क्यों लग रहे भूकंप के झटके, क्या खतरे में हैं राजधानी

(नवीन जायसवाल)

उत्तर प्रदेश में 17 फरवरी 2025 को 7 जिलों में सोमवार सुबह भूकंप के झटके महसूस किए गए थे। रिक्टर स्केल पर भूकंप की तीव्रता 4 मापी गई थी। राष्ट्रीय भूकंप विज्ञान केंद्र के मुताबिक, भूकंप का केंद्र नई दिल्ली था। इसकी गहराई करीब 5 किलोमीटर थी। 17 जनवरी 2024 को भी भूकंप के झटके से दिल्ली कांप गया था। इससे पहले भी दो बार ऐसे भूकंप के झटके आए थे, जिनमें से एक अतिगंभीर की श्रेणी में था। इस समय दुनिया भूकंप झटकों से कांप रही है। कभी अफगानिस्तान, रूस, अमेरिका, विश्व का ऐसा कोई हिस्सा नहीं बचा यहां भूकंप की खबरें रोज पढ़ने को मिल रही हैं। 21 मार्च 2025 को ईरान में तेज भूकंप के झटके महसूस किए गए हैं। झटके मध्य ईरान के इस्फहान प्रांत के नतांज क्षेत्र में महसूस किए गए हैं। भूकंप वाले क्षेत्र में एक प्रमुख परमाणु स्थल स्थित है। हालांकि, ये साफ नहीं हो पाया है कि झटकों से नतांज परमाणु संयंत्र को कोई नुकसान हुआ या नहीं। स्थानीय मीडिया के अनुसार, 21 मार्च 2025 को शुक्रवार को ईरान में 5 तीव्रता का भूकंप आया। अब यह झटके भारत में भी साल-दर साल बढ़ते जा रहे हैं। साल 2020 में दिल्ली और उसके आसपास के दायरे में कुल 51 बार धरती थरीं। ये झटके भले ही हल्के हों, लेकिन बहुत बड़े खतरे का संकेत हैं। नेशनल

सेंटर फार सिस्मॉलजी ने दिल्ली को खतरे के लिए तय जोन चार में आंका है। यानी यहां भूकंप आने की संभावनाएं गंभीर स्तर पर हैं। क्यों खतरे में है दिल्ली- कोई 1482 वर्ग किलोमीटर में फैली राजधानी दिल्ली की आबादी सवा दो करोड़ के करीब है। एनसीआर को मिला लें तो सवा तीन करोड़ लोगों की इस बसावट का चालीस फीसदी हिस्सा अनधिकृत है और करीब 20 फीसदी बहुत पुराने निर्माण हैं। बाकी रिहाइशों में से बमुरिकल पांच प्रतिशत का निर्माण ऐसा है, जिसे भूकंपरोधी के रूप में सत्यापित किया जा सका है। सबसे बड़ी बात है महानगर की हर दिन बढ़ती आबादी में इस भयानक खतरे की प्रति जागरूकता की कमी। दिल्ली-एनसीआर में भूकंप के झटकों का काण भूगर्भ से तनावडूकूर्जा उत्सर्जन है। यह ऊर्जा अब भारतीय प्लेट के उत्तर दिशा में बढ़ने और फॉल्ट या कमजोर जोनों के जरिये यूरेशियन प्लेट के साथ टकराने के चलते एकत्र हुई है। वाडिया इंस्टिट्यूट के मुताबिक दिल्ली-एनसीआर में कई सारे कमजोर जोन और फॉल्ट हैं- दिल्ली-हरिद्वार रिज, महेंद्रगढ़-देहरादून उपसतही फॉल्ट, मुरादाबाद फॉल्ट, सोहना फॉल्ट, ग्रेट बार्डोई फॉल्ट, दिल्ली-सरगोधा रिज, यमुना नदी लीनियामेंट आदि। नए साल के भूकंप का केंद्र महेंद्रगढ़ ही था। सन 2016 में भारत सरकार के नेशनल सेंटर फॉर सिस्मॉलजी ने कोई 450 स्थानों पर गहन शोध कर भूकंप की आशंका

पर एक रिपोर्ट जारी की थी। 'ए रिपोर्ट ऑन सेस्मिक हज़ार्ड – माइक्रो जोनेशन ऑफ एनसीटी दिल्ली' नाम की रिपोर्ट ने स्पष्ट कर दिया था कि एक तो दिल्ली दुनिया के सबसे युवा पहाड़ हिमालय के बहुत करीब है और दूसरे यह अरावली पर्वतमाला के अंतिम सिरे पर है। दिल्ली की सबसे बड़ी चिंता इसकी बसावट का आधे से ज्यादा हिस्सा यमुना के बाढ़ क्षेत्र में बसा होना है। खासकर गांधीनगर से लेकर ओखला तक बसी आबादी तो यमुना की दलदल पर ही बसी है और यह पूरा सघन आबादी वाला बहुमंजिला इमारतों का क्षेत्र है। ठीक यही हाल गाजियाबाद और नोएडा की नई गगनचुंबी इमारत वाली बस्तियों का है जो कि हिंडन या यमुना नदी के बाढ़ क्षेत्र में बसा दी गई हैं। जान लें कि कोई भी नदी अपना रास्ता दो सौ साल तक नहीं भूलती। आज नदी का रास्ता बदलने से खाली हुई जमीन पर यदि पक्का निर्माण कर लिया तो दो सदी में कभी भी नदी अपनी जमीन वापस मांग सकती है। इसका मूल कारण है कि भले ही सीमेंट पोत कर धरती का ऊपरी कायाकल्प कर लें, उसकी भीतरी परत, उसके भीतर की भूगर्भीय संरचना बदलती नहीं। राष्ट्रीय भूभौतिकीय अनुसंधान संस्थान , हैदराबाद के एक शोध से स्पष्ट हुआ है कि भूकंप का एक बड़ा कारण धरती की कोख से जल का अंधाधुंध दोहन करना भी है।




मेष

आज दिन मिलाजुला रहेगा। कार्यक्षेत्र में कुछ बदलाव हो सकते हैं। ये बदलाव आपके साथ काम करने वालों के लिए थोड़ी परेशानी ला सकते हैं। आपको मदद करने की आदत के कारण आज आप दूसरों की मदद करने में व्यस्त रहेंगे। अपने अच्छे व्यवहार से आप ऑफिस के माहौल को अच्छा बनाए रखेंगे और शाम के वक्त आपके जीवनसाथी की तबीयत खराब हो सकती है।



वृष

आज अचानक धन लाभ हो सकता है और आपकी आर्थिक स्थिति अच्छी होगी। आपको कारोबार में जुड़ी योजनाओं में तेजी आएगी। आपका मान-सम्मान भी बढ़ेगा और जल्दबाजी में या भावनाओं में बहकर कोई भी फैसला न लें। वरना बाद में पछताना पड़ सकता है। शाम से देर रात तक आप किसी धार्मिक जगह पर जा सकते हैं।




मिथुन

आज दिन परिवार के साथ खुशी में बीतेगा और आपको दोपहर तक कोई अच्छी खबर मिल सकती है। अपनी सेहत का ध्यान रखें और शाम को कोई खास मेहमान आपके घर आ सकता है। रात में किसी शुभ कार्यक्रम में शामिल होने से आपका मान-सम्मान बढ़ेगा।




तुला

आज कोई कीमती चीज या संपत्ति मिल सकती है और आपके पिता का आशीर्वाद और बड़े अधिकारियों की कृपा आप पर बनी रहेगी। आज आप पूरे दिन व्यस्त रहेंगे। बेहतर होगा कि आप फिजूलखर्ची से बचने की कोशिश करें। शाम से रात तक गाड़ी चलाते समय सावधानी बरतें। किसी खास व्यक्ति से मिलने से आपका मनोबल बढ़ेगा।



धनु

आज व्यापार में अच्छा लाभ होगा और आपकी आर्थिक स्थिति पहले से बेहतर होगी। आप व्यापार में बदलाव की योजना बना सकते हैं और आपको प्रतियोगी परीक्षाओं में सफलता मिलेगी। आपकी पारिवारिक जिम्मेदारियां पूरी होंगी।शाम को आप किसी धार्मिक स्थान की यात्रा पर जा सकते हैं। गाड़ी चलाते समय सावधान रहें, अचानक खराबी आने से खर्च बढ़ सकता है।




वृश्चिक

आज शिक्षा और प्रतियोगिता के क्षेत्र में विशेष सफलता मिल सकती है और आपके लिए आय के नए स्रोत बनेंगे। आपको आपकी बोलने की कला का लाभ मिलेगा और आपके लिए तरक्की के योग बनेंगे। भागदौड़ की वजह से मौसम का असर आपकी सेहत पर पड़ सकता है, इसलिए सावधान रहें। आपको अपने जीवनसाथी का पूरा सहयोग मिलेगा।



कर्क

आज राजनीति के क्षेत्र में बड़ी सफलता मिलने की संभावना है। आप अपने बच्चों के प्रति अपनी जिम्मेदारियों को निभाएंगे और आपको लाभ होगा। आपके रुके हुए काम पूरे होंगे और आपकी सेहत थोड़ा बिगड़ सकती है। शाम से रात तक समय अपने प्रियजनों के साथ हंसी-खुशी में बीतेगा। खाने-पीने का खास ध्यान रखें।




कन्या

आज घर के सामान पर खर्च करना पड़ सकता है और आपकी सुख-सुविधाओं में वृद्धि होगी। किसी कर्मचारी या रिश्तेदार की वजह से तनाव बढ़ सकता है और आप पैसे के लेन-देन में सावधानी रखें, आपको दिन में दिन में सरकारी काम या कोर्ट-कचहरी के चक्कर लगाने पड़ सकते हैं।



मकर

आज लोगों को आर्थिक लाभ होगा और आपकी आर्थिक स्थिति मजबूत होगी। आपके धन, सम्मान, यश और कीर्ति में वृद्धि होगी और आपके सभी कार्य पूर्ण होंगे। अपनों से मुलाकात होगी और आपको भाग्य का साथ मिलेगा। रात में मनोरंजन का अवसर मिलेगा और आपका दिन सुख-सुविधाओं से भरा होगा। आपको भाग्य का साथ मिलेगा और आपके सम्मान में वृद्धि होगी।



मीन

आज जीवनसाथी को अचानक स्वास्थ्य समस्या हो सकती है और इस कारण से आपकी भागदौड़ और खर्च बढ़ सकता है। किसी संपत्ति को खरीदते या बेचते समय उसके सभी कानूनी पहलुओं पर ध्यान दें। शाम को आपके जीवनसाथी की सेहत में सुधार होगा, लेकिन पूरी तरह ठीक होने में समय लगेगा। आपका दिन लाभ और तरक्की से भरा होगा और योजनाएं सफल होंगी।



सिंह

आज दिन शुभ है और आपको अपनी मेहनत का फल मिलेगा। आपके परिवार में खुशी का माहौल रहेगा और आपका मन शुभ कार्य में लगेगा। मुश्किल परिस्थितियों में अपने गुस्से पर काबू रखें। घर-परिवार की समस्याएं सुलझ जाएंगी और आपको सरकार से भी आपको मदद मिल सकती है। सूर्यास्त के समय अचानक धन लाभ होने की संभावना है।

| सुडोकू पहेली | | | | | | | | | | क्रमांक- 5680 | |
|--------------|---|---|---|---|---|---|---|---|---|---------------|--|
| | | 7 | | | | | 9 | | 8 | | |
| 3 | | | 1 | 7 | | | | | 4 | | |
| | | | | | | 6 | | | | | |
| 6 | 9 | 8 | 7 | 4 | | | 3 | | | | |
| | | | 3 | | 1 | | 4 | | | | |
| | | 1 | | | 3 | 9 | 7 | 6 | 2 | | |
| | | | | 4 | | | | | | | |
| 9 | | | | | 5 | 1 | | | | | |
| 4 | 5 | | | | | | 1 | | | | |

नियम : प्रत्येक पंक्ति में 1 से 9 तक अंक भरे जाने आवश्यक हैं, इनका क्रमवार होना आवश्यक नहीं है। आड़ी व खड़ी पंक्ति में एवं 3×3 के वर्ग में अंक की पुनरावृत्ति न हो, पहले से मौजूद अंकों को आप हटा नहीं सकते।

| सुडोकू पहेली क्र. 5679 | | | | | | | | | |
|------------------------|---|---|---|---|---|---|---|---|--|
| 2 | 9 | 6 | 1 | 4 | 5 | 8 | 3 | 7 | |
| 3 | 5 | 7 | 8 | 2 | 6 | 1 | 4 | 9 | |
| 1 | 4 | 8 | 9 | 3 | 7 | 5 | 2 | 6 | |
| 6 | 3 | 9 | 5 | 1 | 2 | 4 | 7 | 8 | |
| 5 | 8 | 1 | 7 | 6 | 4 | 3 | 9 | 2 | |
| 4 | 7 | 2 | 3 | 9 | 8 | 6 | 1 | 5 | |
| 9 | 6 | 4 | 2 | 8 | 3 | 7 | 5 | 1 | |
| 8 | 1 | 5 | 4 | 7 | 9 | 2 | 6 | 3 | |
| 7 | 2 | 3 | 6 | 5 | 1 | 9 | 8 | 4 | |

| तर्प पहेली 5680 | | | | | | | | | |
|-----------------|----|----|--|----|----|----|----|--|----|
| 1 | 2 | 3 | | 4 | 5 | | 6 | | |
| 7 | | | | 8 | | 9 | | | |
| | | 10 | | | | | 11 | | |
| 12 | 13 | | | | | | | | |
| | 15 | | | 16 | | 17 | | | |
| 18 | | | | 19 | | | 20 | | 21 |
| | 22 | 23 | | | | 24 | | | |
| | | | | | 25 | | | | |

संकेत: बाएं से दाएं

- भारत के तत्कालीन प्रधानमंत्री ने 1948 को संयुक्त राष्ट्र संघ में अपना पहला भाषण दिया (6)
- सूर्य, खुरशू, महक (3)
- निता, बिज्जुल (4)
- पति-पत्नी का कानूनी रूप से संबंध विच्छेद (3)
- नर्ता, परिणाम (2)
- मेघ, घटा (3)
- अव्यक्त मुद्रा, कचमर, खोबा (3)
- नीका, आदेश पत्र (3)
- लाकर उपस्थित करना, ले आना (2)
- पग, मार्ग, रास्ता (2)
- नेत्र, आँख, नयन (2)
- तील का एक सूख इकाई जो एक तिल का चारवां हिस्सा होती है (2)
- मृग होना, प्रसन्न होना (3)
- संयन्त्रपुत्र करने वाला, दुश्-दर्द का साथी (4)
- ऊपर से नीचे

- माता दुर्गा के नामों में से एक, शारदा (4)
- नाचों, चंदमा के रथ को एक घोड़े का नाम (2)
- किसी का हक या अधिकार मारा जाना, (2)
- काश्चित, योग्य (3)
- भाग्य (अंग्रेजी)(2)
- आसुरी, लहकना, सुगन्धा (4)
- संपूर्ण ब्रह्म का वर्णन (5)
- आम का एक प्रकार (4)
- जैक, रिफ्ट, कल्याणकारी (2)
- संगीत में ताल के अनुसार शरीर के अंगों को संचालित करना, नृत्य करना (3)
- चेला, शिष्य, जेय मुखर्जी, सयरा बानों, आदि।एस.जी.ए. आदि की भूमिकाओं वाली सफल फिल्म (3)
- तुलु, जल्दी से (2)
- आकाश, गगन, भग, असमान (2)

तर्प पहेली 5679 का हल

| अ | रू | ण | लौ | ते | प | व |
|----|----|----|----|----|----|----|
| म | ह | क | ज | त | व | |
| न | रे | न | त | व | या | |
| खी | र | सु | ओ | ल | द | |
| य | ज | भा | न | र | म | क |
| व | न | ने | दि | | | |
| य | | | म | न | मी | जी |
| त | कु | नि | षा | क | ख | जी |

धूल को रोका जा सके। इस कार्य के लिए रेलवे और संबंधित कंपनियों को वाटर टैंकर की व्यवस्था करने का निर्देश दिया गया, ताकि शहर में धूल और धुएं की समस्या से लोगों को राहत मिले। निरीक्षण के दौरान उपायुक्त ने रेलवे अधिकारियों को यह सुनिश्चित करने के लिए कहा कि कोयले का परिवहन पूरी तरह से कवर किया जाए ताकि कोयले की धूल खुले में न फैले और पर्यावरण पर इसका नकारात्मक प्रभाव कम हो। साथ ही, उन्होंने रेलवे को यह भी निर्देश दिया कि प्रक्रिया के भंडारण और लोडिंग की क्रिया के दौरान पर्याप्त सुरक्षा उपाय किए जाएं, जिससे आसपास के लोगों को प्रदूषण से परेशानी न हो। इस निरीक्षण अभियान में जिला पुलिस अधीक्षक, अनुमंडल पदाधिकारी, जिला परिवहन पदाधिकारी, जिला खनन पदाधिकारी, प्रदूषण निंत्रण बोर्ड के अधिकारी और अन्य वर्य पदाधिकारी भी शामिल रहे। सभी अधिकारियों को उपायुक्त ने सख्त निर्देश दिया कि इस मामले में किसी भी तरह की लापरवाही बर्दाश्त नहीं की जाएगी और यदि प्रदूषण नियंत्रण के लिए निर्धारित मानकों का उल्लंघन होता है तो संबंधित कंपनियों और विभागों पर सख्त कार्रवाई की जाएगी। स्थानीय लोगों ने भी प्रशासन के इस कदम का स्वागत किया है। कई ग्रामीणों और शहरवासियों ने शिक्षाव्यवस्था की थी कि कोयला और स्टोन चिप्स के कारण उड़ने वाली धूल से सांसें लेने में दिक्कत होती है और कई लोगों ने श्वसन संबंधी बीमारियों से ग्रस्त हो रहे हैं। इसके अलावा, धूल के कारण आसपास के घरों और दुकानों में गंदगी फैल रही थी। अब जब प्रशासन ने इस समस्या को गंभीरता से लिया है और समाधान के लिए ठोस कदम उठाए हैं, तो लोगों को राहत मिलेगी है। जिला प्रशासन ने स्पष्ट कर दिया है कि कोयला और अन्य निर्माण सामग्री के भंडारण और परिवहन में पूरी सतर्कता बरती जाएगी और निगरानी का पालन करने वालों पर सख्त कार्रवाई होगी। उपायुक्त ने अधिकारियों को निर्देश दिया कि समय-समय पर अचानक निरीक्षण किया जाए और यह देखा जाए कि सभी निर्देशों का सही से पालन हो रहा है या नहीं। अगर किसी भी स्तर पर कोताही बरती जाती है तो संबंधित विभागों और कंपनियों के खिलाफ कानूनी कार्रवाई की जाएगी। यह कदम दुष्प्रभाव में प्रदूषण नियंत्रण के लिए एक महत्वपूर्ण पहल माना जा रहा है। प्रशासन ने इस बात पर भी जोर दिया कि भविष्य में कोयला और स्टोन चिप्स के भंडारण एवं परिवहन की प्रक्रिया को अधिक पर्यावरण-अनुकूल बनाया जाएगा ताकि स्थानीय लोगों को किसी भी प्रकार की परेशानी का सामना न करना पड़े।

(एससी) की श्रेणी में शामिल किया जाए, ताकि उस संस्कारों योजनाओं, शिक्षा, रोजगार और अन्य सुविधाओं का पूरा लाभ मिल सके। इसके जवाब में राज्य सरकार ने कहा कि यह मामला केंद्र सरकार और राष्ट्रपति की अनुशासक के तहत आता है, इसलिए राज्य सरकार सीधे इन समुदायों को अनुसूचित जाति में शामिल नहीं कर सकती। हालांकि, सरकार ने यह आश्वासन दिया कि पहले ट्राइबल रिसर्च इंस्टीट्यूट (टीआरआई) से इस संबंध में विस्तृत रिपोर्ट मांगाई

गढ़ा (नि.सं.) स्थानीय महर्षि
मेंहीं द्रष्टृ के सभागार में आश्विक-
ध्यानधारास्थ शिविर का आयोजन
किया गया है। शिविर के तीसरे
दिन रविवार को महर्षि मेंहीं धाम-
मणियापुर के संत स्वामी प्रेमनांद जी
महाराज ने कहा कि संतों का समाज
आनंद और कल्याण मय है। यह
संसार का चलता-फिरता तीर्थंजय
है। इस सत्यमें प्रचाराज की तरफ
ही तीन धाराएं बहती हैं। सगुन साकार
रामचरित की चर्चा गंगा की अविलम्ब
धारा है। कर्म एवं कर्मों की चर्चा
यमुना व निर्गुन साकार ब्रह्म की
साधना ही सरस्वती अर्थात् सुषुम्ना
की धारा है। जो साधक आनंद मन
से सत्संग में आकर संतों के वचनों
को सुनते हैं और उसे धारण करते हैं।
उसे मने के पूर्व ही इसी धारा धाम पर
अर्थ, धर्म, काम और मोक्ष की प्राप्ति
होती है। मौके पर स्वामी मनेश्वर
बाबा ने कहा कि शून्यगत मन को
ध्यान कहते हैं।यम नियम, आसन,
प्राणायाम, धारणा, प्रत्याहार, ध्यान
और समाधि ये योग के आठ अंग हैं।

थायास किया जाए। बैठक में सदस्यों
 पर बढ़ती दुर्घटनाओं को रोकने के
 लिए भी आवश्यक कदम उठाने के
 निर्देश दिए गए। उपायुक्त ने कहा
 कि राष्ट्रीय राजमार्ग (एनएच) और
 राज्य राजमार्ग (एसएच) पर दुर्घटना
 संभावित स्थानों की पहचान की जाए
 और इन स्थानों पर विशेष निगरानी
 रखते हुए आवश्यक सुरक्षा उपाय किए
 जाएं ताकि संकेत दुर्घटनाओं में कमी
 लाई जा सके। इसके अलावा, शिक्षा

संक्षिप्त समाचार

अमेठी में बुजुर्ग का ट्रेन से कटा शव बरामद, पुलिस जांच में जुटी

अमेठी , एजेंसी। अमेठी जिले के संग्रामपुर थाना क्षेत्र में सहजीपुर हाल्ट के पास सोमवार को एक बुजुर्ग का ट्रेन से कटा शव बरामद किया गया। पुलिस ने यह जानकारी दी। पुलिस के मुताबिक, गूजीपुर गांव के निवासी भगौती दीन (80) का शव आज सुबह रेलवे ट्रैक के पास मिला है। ट्रेन से कटने से शव क्षत-विक्षत हालत में था। थाना संग्रामपुर के प्रभारी निरीक्षक (एसएचओ) संदीप राय ने बताया कि शव को पोस्टमार्टम के लिए भेज कर मामले की जांच की जा रही है।

आंध्र के राजमुंदरी में महिला और बेटी की हत्या

राजमुंदरी, एजेंसी। आंध्र प्रदेश के राजमुंदरी के बोम्मुर में रविवार को 37 वर्षीय महिला और उसकी 17 वर्षीय बेटी की कथित रूप से चाकू घोंपकर हत्या कर दी गई। पुलिस ने यह जानकारी दी। राजमुंदरी पूर्व के उप विभागीय पुलिस अधिकारी (एसडीपीओ) बी विद्या ने 'पीटीआई-भाषा' को बताया कि दोनों मां-बेटी को राजमुंदरी ग्रामीण क्षेत्र के हुकुमपेट के डी-ब्लॉक में उनके आवास पर खून से लथपथ पाया। विद्या ने बताया, “मां की पहचान मोहम्मद सलमा के रूप में हुई है।”

उन्होंने बताया कि पुलिस अपराध के सिलसिले में पी. शिव कुमार की तलाश कर रही है। पुलिस ने बताया कि कुमार (20) मां और बेटी के साथ रह रहा था और माना जा रहा है कि उसका नाबालिग लड़की के साथ संबंध था। पुलिस ने बताया कि कुमार, सलमा और नाबालिग लड़की पिछले चार दिनों से एक साथ थे, जबकि सलमा का भाई भी रविवार रात एक बजे तक उनके साथ था। हालांकि, जब सलमा का भाई मोट की दुकान से काम से लौटा, तो उसने उन्हें मृत पाया और तुरंत पुलिस को बुलाया। हत्या में रसोई के चाकू का इस्तेमाल किया गया है।

मेघालय में तपेदिक के

खिलाफ लड़ाई में अग्रणी भूमिका निभा रही महिलाएं

शिलांग, एजेंसी। मेघालय में तपेदिक (टीबी) के खिलाफ लड़ाई में महिलाएं अग्रणी भूमिका निभा रही हैं और सरकार ग्रामीणों को बीमारी की जांच के लिए प्रोत्साहित करने के सिलसिले में महिला स्वयं सहायता समूहों की मदद ले रही है। हर परिवार में कम से कम एक सदस्य महिला स्वयं समूह का हिस्सा है और परिवार पर उसका काफी प्रभाव है।

री भोई जिले के उपायुक्त अभिलाष बरनवाल ने बताया कि राज्य में इन समूहों का नेटवर्क बहुत मजबूत है। बरनवाल ने 'पीटीआई-भाषा' से कहा कि इन स्वयं सहायता समूहों में से एक महिला को सामुदायिक लैंगिक स्वास्थ्य कार्यकर्ता (सीजीएचए) के रूप में नियुक्त किया जाता है, जो आशा कार्यकर्ताओं की तरह संभावित टीबी रोगियों की पहचान करती है और उन्हें 'स्क्रीनिंग' के लिए निकटतम स्वास्थ्य केंद्र में भेजती है। हर गांव में एक सीजीएचए होता है।

उन्होंने कहा, “ये सीजीएचए ग्रामीण स्तर पर स्वास्थ्य सुविधाओं के प्रावधान के लिए एक प्रकार से आधार हैं। वे आशा कार्यकर्ताओं की जगह नहीं ले रहे, बल्कि उनकी सहायता कर रहे हैं। वे स्वास्थ्य से संबंधित मामलों में स्वयं सहायता समूहों की आवाज बन गए हैं। बरनवाल ने कहा, “वे तपेदिक, इसकी व्यापकता और जल्द से जल्द निदान के महत्व के बारे में बात करते हैं।” 'पल्मोनोलॉजिस्ट' और राष्ट्रीय क्षय रोग उन्मूलन कार्यक्रम (एनटीईपी), मेघालय की सहायक कार्यक्रम अधिकारी डॉ. अमिका जोन रिनजाह ने कहा कि इसके अलावा, मेघालय ने टीबी के खिलाफ लड़ाई में को बढ़ावा देने के लिए प्रशिक्षित व्यक्तियों और सोशल मीडिया 'इनफ्लुएंसर्स' के समर्थन की भी पहल की है। राष्ट्रीय स्वास्थ्य मिशन (एनएचएम) के मिशन निदेशक रामकुमार एस. ने कहा कि राज्य ने टीबी जांच तेज कर दी है, जिससे टीबी के संभावित मामलों का पता लगाने में तेजी आई है। साल 2015 में, प्रति एक लाख में से 845 लोगों की टीबी जांच की जा रही थी। 2024 तक यह संख्या बढ़कर 1,911 प्रति लाख हो गई। डॉ. अमिका ने कहा कि पिछले चार वर्षों में तपेदिक से मृत्यु होने की दर 5 से 6 प्रतिशत रही है और हाल में इसमें गिरावट देखी जा रही है।

अयप्पा मंदिर में ड्रेस कोड का विरोध; कमीज उतारे बिना ही चले गए अंदर

पथनमथिट्टा , एजेंसी। केरल के पथनमथिट्टा स्थित भगवान अयप्पा मंदिर में कुछ पुरुष श्रद्धालुओं ने लंबे समय से चली आ रही प्रथा का विरोध किया। इसके लिए वे बिना कमीज उतारे ही रविवार को मंदिर के अंदर चले गए। अयप्पा मंदिर में प्रवेश करने से पहले पुरुष श्रद्धालुओं के लिए कमीज उतारना अनिवार्य है। इस मामले की सामने आई तस्वीरों के जरिए कुछ लोगों की पहचान हुई है। एसएनडीपी संयुक्त समारा समिति के सदस्य त्रावणकोर देवस्वोम बोर्ड की ओर से प्रबंधित पेरुनाडु में मंदिर के सामने कतार में खड़े और अपनी कमीज उतारे बिना प्रार्थना करते हुए नजर आ रहे हैं।

प्रदर्शनकारियों का विरोध बिना किसी बड़ी घटना के खत्म हो गया क्योंकि न तो पुलिस और न ही मंदिर प्रबंधन ने कोई खास आपत्ति जताई। प्रदर्शनकारियों ने बाद में मांग की कि पुरुष श्रद्धालुओं के ऊपरी वस्त्र उतारने की प्रथा को स्थायी रूप से समाप्त कर दिया जाना चाहिए।



पुलिस के एक अधिकारी ने बताया, ‘विरोध शांतिपूर्ण था। मंदिर प्रबंधन ने पहले ही स्पष्ट कर दिया था कि अगर कोई बिना कमीज उतारे मंदिर में प्रवेश करता है तो उन्हें कोई आपत्ति नहीं है।

इडुक्की जिले में व्यवसायी की हत्या पर

हालांकि, भक्त पारंपरिक रूप से इस प्रथा का पालन करते हैं।’ हालांकि, खबर सामने आने के बाद विवाद बढ़ सकता है।

हैदराबाद एयरपोर्ट का नाम राजीव गांधी रखने पर सवाल, भाजपा नेता बोले- उनका योगदान क्या था?

हैदराबाद, एजेंसी। भारतीय जनता पार्टी के वरिष्ठ नेता शाहनवाज हुसैन ने हैदराबाद इंटरनेशनल एयरपोर्ट का नाम पूर्व प्रधानमंत्री राजीव गांधी के नाम पर रखने को लेकर सवाल उठाए हैं। भाजपा नेता ने कहा कि आखिर राजीव गांधी का इस एयरपोर्ट के निर्माण में क्या योगदान था, जिन लोगों का एयरपोर्ट के निर्माण में उसके बनाने में योगदान था उन सभी को भुला दिया गया.. और पूर्व प्रधानमंत्री के नाम पर इसका नाम रख दिया गया। हुसैन ने एयरपोर्ट को निर्माण का एक बेहतरीन उदाहरण बताया और इसमें बिहारियों के योगदान की भी बात कही।

भाजपा की ओर से आयोजित बिहार दिवस 2025 समारोह को संबोधित करते हुए हुसैन ने कहा, हैदराबाद का एयरपोर्ट बनाने में तीन लोगों ने महत्वपूर्ण भूमिका निभाई थी। भूमि रक्षा मंत्रालय की थी। जार्ज फर्नांडिस, चंद्रबाबू नायडू और मैंने इस हवाई अड्डे को बनाने के लिए एक साथ काम किया। तब जाकर यह एयरपोर्ट तैयार हो पाया। इसमें राजीव गांधी की कोई भूमिका नहीं थी।

कांग्रेस पर हमला बोलते हुए शहनवाज हुसैन ने कहा



मणिपुर में अलग-अलग अभियानों में पांच उग्रवादी गिरफ्तार



इंफाल, एजेंसी। मणिपुर में अलग-अलग अभियानों के दौरान पांच उग्रवादियों को गिरफ्तार किया गया जिनके पास से हथियार एवं गोला-बारूद बरामद हुआ है। पुलिस ने सोमवार को यह जानकारी दी। पुलिस ने बताया कि प्रतिबंधित ‘पीपुल्स रिवोल्यूशनरी पार्टी ऑफ कांगलीपाक’ (पीआरईपीएक) (पीआरओ) के तीन सदस्यों को रविवार को बिष्णुपुर जिले के कुम्बी तेराखोंंग से गिरफ्तार किया गया।

अधिकारियों ने बताया कि पकड़े गए उग्रवादियों की पहचान ओइनम अबुंग मेइती (31), युमलेम्बम रोमेश सिंह (47) और आर के नेवी मेइती (32) के रूप में हुई है। उनके पास से बरामद की गई सामग्री में .303 एलएमजी, दो

.303 एलएमजी मैगजीन और गोला-बारूद शामिल हैं। संगठन के एक अन्य सदस्य को इंफाल पूर्वी जिले के मंत्रिपुखरी बाजार से गिरफ्तार किया गया और उसकी पहचान मोहम्मद ताज खान उर्फ रोमेन (37) के रूप में की गई है। उस पर स्थानीय दुकानों से जबरन वसूली करने का आरोप है।

पुलिस ने बताया कि ‘यूनाइटेड नेशनल लिबरेशन फ्रंट’ (यूएनएलएफ) के एक सदस्य को इंफाल पश्चिम जिले के निंगीमवम लमखाई से गिरफ्तार किया गया और उसकी पहचान शगोलशेम प्रबोिन सिंह (27) के रूप में हुई है। इसने कहा कि प्रबोिन सिंह जबरन वसूली की घटनाओं में शामिल था।

एक ही दिन में 2 बार बना दूल्हा, पहले प्रेमिका से कोर्ट मैरिज, रात में घरवालों की पसंद से की शादी

गोरखपुर, एजेंसी। गोरखपुर में रहने वाले एक युवक ने एक ही दिन में दो शादियां कर लीं। प्रेमिका के साथ दिन में कोर्ट मैरिज और रात में घरवालों के कहने पर दूसरी युवती से ब्याह रचा लिया। दूसरी शादी करने के बाद प्रेमिका से किनारा कर लिया। दो दिन बाद प्रेमिका को जब यह पता चला कि युवक ने दूसरी शादी कर ली है तो वह उसके घर पहुंच गई। उसकी बातें सुनने के बाद घरवालों ने उसके चरित्र पर लांछन लगाते हुए घर से भगा दिया। उसकी शिकायत पर एसपी नार्थ ने इलाका पुलिस से जांच कर दो दिन में रिपोर्ट मांगी है।

हरपुर बुदहट इलाके की युवती का गांव के पास के ही बिरादरी के एक युवक से प्रेम संबंध था। करीब चार वर्ष बाद दोनों ने मंदिर में शादी की और फिर लिवइन में रहने लगे, लेकिन घरवालों को इसकी जानकारी नहीं दी। इस बीच युवक के घरवालों ने उसकी शादी दूसरी जगह तय कर दी। युवक को इसकी जानकारी हुई तो उसने अपनी प्रेमिका से यह बात साझा की और कहा कि घरवालों का दबाव है। उधर, घरवालों ने शादी की तारीख भी तय कर दी। इसकी जानकारी प्रेमिका को हो गई तो युवक ने उसे एक बार फिर झांसे में लिया।

उसने कहा, शादी से पहले ही कोर्ट मैरिज



कर लेते हैं और इसकी जानकारी घरवालों को देने पर वे हम लोगों के रिश्ते को मानने पर मजबूर हो जाएंगे। कोर्ट मैरिज की तारीख भी वही तय हुई, जिस दिन घरवालों ने उसकी शादी निश्चित की थी। सुबह कोर्ट खुलते ही युवक ने प्रेमिका से कोर्ट मैरिज की और दोनों घर चले आए। इसके बाद वह घरवालों को समझाने की बात कहते हुए युवक प्रेमिका के घर से निकला और शाम को दूसरी शादी करने पहुंच गया। 15 दिन तक प्रेमिका से उसकी बातचीत नहीं हुई। इस पर वह पता करते हुए युवक के घर पहुंच गई और मामला खुलकर सामने आ

गया।

दो बार गर्भपात कराया, जन्मा

बच्चा नर्स को दिया

युवती का आरोप है कि दोनों लिव इन में थे। इसी बीच दो बार गर्भपात कराया। तारामंडल स्थित एक नर्सिंगहोम में उसने एक बच्चे को जन्म दिया, लेकिन उसे युवक ने नर्स को दे दिया। पृष्ठे पर बताया कि हम लोग अकेले रहते हैं, बच्चे के थोड़ा बड़ा होने पर लेकर आएंगे। वह बच्चा कहां है, यह युवती को नहीं पता है।

छत्रपति संभाजी महाराज का एक बड़ा स्मारक बनाया जाना चाहिए: रामदास आठवले



मुंबई, एजेंसी। हिंदू संगठन छत्रपति संभाजीमहाराज नगर से औरंगजेब की कब्र हटाए जाने की मांग कर रहे हैं। इसी मांग को लेकर प्रदर्शनों के बाद ही नागपुर में हिंसा भड़क गई। अब केंद्रीय मंत्री रामदास आठवले ने कहा है कि मुगल बादशाह औरंगजेब की कब्र को छत्रपति संभाजीनगर से हटाने का कोई फायदा नहीं होगा। उन्होंने कहा कब्र हटाना उतना जरूरी नहीं है जितना वहां पर छत्रपति संभाजी महाराज का स्मारक बनाना है। केंद्रीय सामाजिक न्याय एवं अधिकारिता राज्य मंत्री आठवले ने कहा, ‘औरंगजेब की कब्र हटाने से कोई समाधान नहीं निकलेगा। उनकी कब्र मत हटाओ। लेकिन संभाजीनगर में छत्रपति संभाजी राजे का भी एक बड़ा स्मारक होना चाहिए।’

उन्होंने कहा कि औरंगजेब की कब्र पुरातत्व विभाग के तहत आता है और वह उसकी सुरक्षा में है। आठवले ने कहा कि संभाजी महाराज की विचारधारा को लेकर हमें आगे चलना है लेकिन देश में शांति रहनी चाहिए ।

आठवले की मुसलमानों से अपील: मंत्री ने मुसलमानों से भी औरंगजेब से अपना नाता न जोड़ने का आग्रह किया। उन्होंने कहा, मुस्लिम समाज से मेरा निवेदन है कि आप औरंगजेब से अपना नाता मत जोड़िए। यहां के मुस्लिम हिंदू थे। यहां के मुसलमान औरंगजेब की औलाद नहीं हैं। उनके साथ उनका कोई संबंध नहीं है।’ केंद्रीय मंत्री प्रदेश में समाज कल्याण विभाग द्वारा संचालित केंद्रीय योजनाओं की समीक्षा बैठक के लिए देहरादून पहुंचे थे ।

मीडिया गलतियां उजागर करे, गलत मिले तो मेरे मंत्रालय को भी न बख्शें: नितिन गडकरी

नईदिल्ली, एजेंसी। केंद्रीय मंत्री नितिन गडकरी ने रविवार को कहा कि समाज में बदलाव लाना सभी की जिम्मेदारी है, जिसमें समाचार पत्रों और मीडिया भी शामिल हैं। उन्होंने इस बात पर जोर दिया कि मीडिया को गलत चीजों की निंदा करनी चाहिए और सकारात्मक चीजों की सराहना करनी चाहिए। एक मीडिया समूह को ओर से आयोजित नागपुर हीरोज कार्यक्रम को उन्होंने संबोधित किया। इस दौरान भाजपा के सीनियर नेता ने मीडिया से कहा कि अगर उन्हें उनके मंत्रालय में कोई गड़बड़ी नजर आए तो वे उसकी कड़ी निंदा करें।

नितिन गडकरी ने कहा, ‘मान्यता और सम्मान आपके व्यक्तित्व से नहीं, बल्कि आपके चरित्र और गुणों से मिलता है। आजकल अच्छा काम करने के बाद आपको कोई नहीं पछुता। कई बार अच्छी खबरें

प्रकाशित नहीं होतीं और गलत चीजें प्रमुखता से जगह बना लेती हैं।’ उन्होंने नायकों को सम्मानित करने के लिए सराहना करते हुए कहा, ‘समाज का परिवर्तन समाचार पत्रों और मीडिया सहित सभी की जिम्मेदारी है। अच्छी चीजों को समाज के सामने लाया जाना चाहिए। साथ ही जो गलत है उसके बारे में जागरूकता भी होनी चाहिए।’

...तो ब्लैक लिस्ट में डाल देंगे, किसे बोले गडकरी: बीजेपी लीडर गडकरी ने कहा कि अगर कोई ठेकेदार अनियमितता में लিপ पाया गया तो उसे काली सूची में डाल दिया जाएगा। अगर कोई टोल ऑपरेंटर इस तरह सलिस मिला तो उन्हें जेल भेज दिया जाएगा। नितिन गडकरी ने बीते दिनों कहा था कि देश में 6 महीनों के भीतर पेट्रोल और इलेक्ट्रिक वाहनों के दाम एकसमान हो जाएंगे।

आईपीएल 2025 में धोनी की स्टंपिंग के कायल हुए सिद्धू

बोले 43 की उम्र में भी सर्वश्रेष्ठ

चेन्नई, एजेंसी। पूर्व भारतीय क्रिकेटर नवजोत सिंह सिद्धू ने पूर्व सीएसके कप्तान एमएस धोनी की तारीफ की। आईपीएल 2025 के पहले मैच में मुंबई इंडियंस के खिलाफ धोनी ने धमाकेदार स्टंपिंग कर पुराने दिनों की याद ताजा करा दी। सिद्धू ने यहां तक दावा किया कि धोनी 50 की उम्र में भी सीएसके के लिए अर्धशतक बना सकते हैं। धोनी ने सूर्यकुमार यादव को स्टंप आउट किया, जब एमआई कप्तान नूर अहमद की गुगली को समझने में विफल रहे। सूर्यकुमार नूर अहमद की गेंद पर

शॉर्ट खेलने के प्रयास में जैसे ही ब्रीज से बाहर निकले, विकेट के पीछे खड़े धोनी ने अपने पुराने अंदाज में बेल्स उड़ा दीं। यह आईपीएल में धोनी की 44वीं स्टंपिंग थी। सिद्धू ने जियो हॉटस्टार पर कहा, 43 साल की उम्र में भी वह सर्वश्रेष्ठ हैं। वह पुरानी शराब की तरह हैं जो समय के साथ बेहतर होती जा रही है। उनकी फिटनेस पर गौर करें। एक विकेटकीपर का टिके रहना इस पर निर्भर करता है और धोनी की तकनीक और उनका सहज क्रियान्वयन, दोनों ही



उल्लेखनीय हैं। पिछले कुछ वर्षों में उन्होंने जो सम्मान अर्जित किया है, वह वाकई आश्चर्यजनक है। सीएसके की जीत के बाद धोनी ने

विपक्षी खिलाड़ियों के साथ हाथ मिलाया, उन्होंने इसके बाद 24 वर्षीय स्पिनर विमेश पुथुर की पीठ थपथपाई, जिन्होंने मुंबई

इंडियंस के लिए अपने आईपीएल पदार्पण में प्रभाव छोड़ा था। सिद्धू ने कहा, वह सबसे मधुर और हृदयस्पर्शी दृश्य था, जब वह युवा विमेश के पास गए, उसकी पीठ थपथपाई और उसका उत्साहवर्धन किया। यह खिलाड़ी को जीवन की सबसे कठिन चुनौतियों से पार पाने के लिए ऊर्जा प्रदान करती है। कहीं न कहीं, धोनी ने दिल जीत लिया है।

जुलाई में 44 साल के हो जाने वाले धोनी लगातार 18वें आईपीएल सीजन में खेल रहे हैं, जिनमें से 16 में उन्होंने सीएसके

का प्रतिनिधित्व किया है। उन्होंने अब तक 264 मैच खेले हैं और 5243 रन बनाए हैं। वह रन सूची में छठे स्थान पर हैं, उनके नाम 24 अर्धशतक हैं। धोनी की फिटनेस की तारीफ करते हुए सिद्धू ने कहा, उनके पास साबित करने के लिए कुछ भी नहीं बचा है, फिर भी लोग नहीं चाहते कि वे खेल छोड़ें। और मैं एक बात पर अपनी जान की बाजी लगा सकती हूँ—वह शायद एकमात्र क्रिकेटर होंगे जो 50 साल की उम्र में भी चेन्नई सुपर किंग्स के लिए अर्धशतक बना सकते हैं।



पुणे बिली जीन किंग कप एशिया-ओसनिया ग्रुप-1 टूर्नामेंट की मेजबानी करेगा

पुणे, एजेंसी। पुणे देश के टेनिस इतिहास में पहली बार प्रतिष्ठित बिली जीन किंग कप एशिया-ओसनिया ग्रुप-1 टूर्नामेंट की मेजबानी करेगा, जबकि महाराष्ट्र 25 साल के अंतराल के बाद 8 से 12 अप्रैल तक म्हालुंगे बालेवाड़ी टेनिस कॉम्प्लेक्स में इस आयोजन की मेजबानी करेगा। न्यूजीलैंड, चीनी ताइपे, हांगकांग, कोरिया और थाईलैंड सहित एशिया ओसनिया क्षेत्र की छह टीमों, मेजबान भारत के अलावा, राउंड-रॉबिन प्रारूप में खेलेंगे, जिसमें सभी मुकाबलों में तीन मैच होंगे - दो एकल और उसके बाद युगल। एमएसएलटीए सचिव सुंदर अय्यर ने कहा, मुंबई ओपन डब्ल्यूटीए और महा ओपन एटीपी चैलेंजर की सफलता के बाद, एआईटीए और पीएमडीटीए के सहयोग से एमएसएलटीए उच्चतम स्तर का एक और आयोजन पाकर रोमांचित है। अय्यर ने कहा, एमएसएलटीए ने पुणे में लगभग सभी बड़े टेनिस आयोजनों की मेजबानी की है, लेकिन हमने कभी भी बीकेजेसी या फेड कप की मेजबानी नहीं की है। एआईटीए और एमएसएलटीए ने इस आयोजन के लिए बोली लगाई है, ताकि लड़कियों के लिए घरेलू परिस्थितियों में उच्चतम स्तर पर प्रतिस्पर्धा करना आसान हो सके।

घरेलू समर्थन और परिचित परिस्थितियों के साथ, भारतीय टीम प्रतियोगिता में अपनी पिछली सफलता को दोहराने और क्षेत्र से उपलब्ध दो योग्यता स्थानों में से एक के लिए मजबूत बोली लगाने का लक्ष्य रखेगी। अंकिता रैना की अगुआई वाली भारतीय महिला टेनिस टीम में सहजा यमलापल्ली, श्रीवल्ली भामिदीपती और वैदेही चौधरी (सभी 300 और 358 के बीच रैंक की हैं) भी शामिल हैं। अनुभवी युगल विशेषज्ञ प्रार्थना थोम्बरे (युगल में 137 रैंक की हैं), जो हाल ही में डब्ल्यूटीए मुंबई ओपन में उपविजेता रहीं, के शामिल होने से कप्तान विशाल उप्पल को टूर्नामेंट में जाने के लिए कई रणनीतिक विकल्प मिलते हैं।

पिता रिवंशा चालक, लोकल मैच से आए थे मुंबई इंडियंस की नजर में...

ह्वक्डेब्यू में कलाई के कमाल से धूम मचाने वाले विघ्नेश पुथुर की कहानी



नई दिल्ली, एजेंसी। इंडियन प्रीमियर लीग 2025 के एक मुकाबले में चेन्नई सुपर किंग्स ने मुंबई इंडियंस को 4 विकेट से पराजित किया। इस मुकाबले के बाद चेन्नई की जीत से ज्यादा चर्चा मुंबई इंडियंस के ऐसे गेंदबाज की हो रही है, जिसका नाम इस मुकाबले से बहुत कम लोग जानते थे. इस बॉलर का नाम है विघ्नेश पुथुर, जो मैच में रोहित शर्मा की जगह इम्पैक्ट प्लेयर के तौर पर उतरे और चेपोंक (एमए चिदंबरम स्टेडियम) में तबाही मचा दी.

केरल के मल्लपुरम से आईपीएल तक का सफर...

चाइनामैन गेंदबाज विघ्नेश पुथुर के चलते ही इस मुकाबले में रोमांच आया और मैच आखिरी ओवर तक गया. नहीं तो एक समय ऐसा लग रहा था कि सीएसके आसानी से मैच जीत जाएगी. विघ्नेश ने अपने लगातार तीन ओवर्स में ऋतुराज गायकवाड़, शिवम दुबे और दीपक हुड्डा जैसे धाकड़ बल्लेबाजों को आउट करके मुंबई की वापसी कराई. यदि मुंबई ने 10-15 रन और बनाए होते, तो शायद वो मैच भी जीत सकती थी. अपना आईपीएल डेब्यू मैच खेल रहे विघ्नेश ने 4 ओवरों में 32 रन देकर तीन विकेट लिए.

विघ्नेश पुथुर की मुंबई इंडियंस में एंट्री काफी रोचक है. 24 साल के विघ्नेश केरल के मलपुरम के रहने वाले हैं और उनके पिता एक ऑटो रिक्शा चालक हैं. बड़ी बात यह है कि केरल के लिए सीनियर लेवल पर विघ्नेश ने अब तक एक भी मुकाबला नहीं खेला है. ऐसे में उनका ये प्रदर्शन तारीफ के योग्य है. विघ्नेश शुरुआत में मीडिय पेस बॉलिंग करते थे, लेकिन केरल के क्रिकेटर मोहम्मद शेरिफ ने उन्हें स्पिनर बनने का सुझाव दिया. फिर क्या था... विघ्नेश पुथुर ने स्पिन गेंदबाजी शुरू कर दी. बाएं हाथ की कलाई से गेंद को स्पिन कराना उनके लिए एक मास्टरस्ट्रोक साबित हुआ. स्थानीय लीग और कॉलेज टूर्नामेंट में लगातार अभ्यास करने से उनकी स्पिन बॉलिंग में और निखार आया. फिर सेंट थॉमस कॉलेज और जॉली रovers क्रिकेट क्लब के लिए शानदार प्रदर्शन के बाद उनका सेलेक्शन केरल टी20 लीग के पहले सीजन के लिए हुआ, जिसमें वो एलेपी रिपल्स टीम का हिस्सा बने.

ट्रायल में दिखाई अपनी प्रतिभा... फिर

गए साउथ अफ्रीका

विघ्नेश पुथुर ने केरल टी20 लीग के पहले सीजन में केवल तीन मुकाबले खेले और दो विकेट लिए. हालांकि इस दौरान उन्होंने मुंबई इंडियंस की स्काउटिंग टीम का ध्यान खींचा. फिर विघ्नेश को स्लू की ओर से ट्रायल के लिए बुलाया गया. ट्रायल के दौरान विघ्नेश ने अपनी सटीकता और दबाव में भी शांत रहने की क्षमता से सबका ध्यान अपनी ओर खींचा. फिर जब आईपीएल 2025 की नीलामी हुई, तो मुंबई ने उन्हें 30 लाख रुपये के बेस प्राइस में अपने साथ जोड़ा.

मुंबई इंडियंस फ्रेंचाइजी ने विघ्नेश पुथुर की गेंदबाजी में और निखार लाने के लिए साउथ अफ्रीका भेजा, जहां वो #20 लीग की टीम स्लू केपटाउन में नेटबॉलर के तौर पर जुड़े. वहां उन्होंने राशिद खान जैसे खिलाड़ियों के साथ अपनी रिकल को और बेहतर बनाने का काम किया. टी20 क्रिकेट के बेहतरीन खिलाड़ियों के साथ खेलने के अमूल्य अनुभव ने उनके आत्मविश्वास को काफी बढ़ाया. फिर विघ्नेश ने आईपीएल 2025 की शुरुआत से पहले डीवाई पाटिल टी20 टूर्नामेंट में रिलायंस टीम के लिए तीन मुकाबले भी खेले. मुंबई इंडियंस के बॉलिंग कोच पारस म्हाम्ब्रे इस युवा गेंदबाज को लेकर कहते हैं, हमारे पास ऐसे खिलाड़ी हैं जो टैलेंट को पहचान सकते हैं. मुझे लगता है कि एमआई किसी भी चीज से ज्यादा टैलेंट को तवज्जो देती है. जब हमने उसे ट्रायल के लिए बुलाया, तो हमने उसमें क्षमता देखी. यह नहीं देखा कि उसने अतीत में कितना क्रिकेट खेला है. हमारी ओर से केवल ये सोचा गया कि उसमें प्रतिभा है. अब आपने यह आईपीएल में भी देखा लिया. कहा जाए तो आईपीएल में मुंबई इंडियंस के लिए अपने पहले मैच में विघ्नेश पुथुर ने उस भरोसे को ब्याज सहित चुकाया है. यहां तक कि चेन्नई सुपर किंग्स के दिगज और भारत के पूर्व कप्तान महेंद्र सिंह धोनी ने भी मैच के बाद इस युवा स्पिनर की प्रशंसा की. डेब्यू मैच में ही विघ्नेश ने दिखा दिया है कि वो लंबी रेस के घोड़े साबित होने वाले हैं.

पूर्व बांग्लादेशी कप्तान तमीम इकबाल को हार्ट अटैक आया



- मैच खेलते समय तबीयत बिगड़ी
- जनवरी में इंटरनेशनल क्रिकेट से संन्यास लिया था

नई दिल्ली, एजेंसी। तमीम इकबाल ने फरवरी 2007 में जिम्बाब्वे के खिलाफ वनडे मैच से अपने इंटरनेशनल करियर का आगाज किया।

बांग्लादेश के पूर्व कप्तान तमीम इकबाल को सोमवार की सुबह हार्ट अटैक के बाद अस्पताल में भर्ती कराया गया है। तमीम को मैच खेलने के दौरान हार्ट अटैक आया। तमीम सावर में मोहम्मदन स्पोर्टिंग क्लब और शाइनपुकर क्रिकेट क्लब के बीच ढाका प्रीमियर डिवीजन क्रिकेट लीग मैच खेल रहे थे, तभी उन्हें सीने में तेज दर्द महसूस हुआ। तमीम को अस्पताल में निगरानी में रखा गया क्रिकबज की रिपोर्ट के मुताबिक बांग्लादेश क्रिकेट बोर्ड के फीजिशियन डॉ. देबाशीष चौधरी ने कहा, मैच के दौरान तमीम ने सीने में दर्द की शिकायत की और उन्हें पास के अस्पताल ले जाया गया,

जहां उनकी जांच की गई और इसीजी किया गया। वे असहज महसूस कर रहे थे और ढाका वापस जाना चाहते थे।

एक एम्बुलेंस को बुलाया गया और जब वह अस्पताल से मैदान पर लौट रहे थे, तो उन्हें फिर से सीने में दर्द महसूस हुआ। इसके बाद उन्हें दूसरी बार अस्पताल लाया गया और पता चला कि उन्हें बहुत बड़ा दिल का दौरा पड़ा है। अब उन्हें फाजिलतुननेस अस्पताल में निगरानी में रखा गया है। तमीम ने इसी साल जनवरी में इंटरनेशनल क्रिकेट से संन्यास लिया था तमीम इकबाल ने इसी साल जनवरी में इंटरनेशनल क्रिकेट से संन्यास लिया था। यह दूसरी बार था जब उन्होंने अपने करियर को अलविदा कहा है।

तमीम ने जुलाई 2023 में भी इंटरनेशनल क्रिकेट से संन्यास लिया था, लेकिन 24 घंटे के भीतर ही अपना फैसला बदल दिया था। तमीम ने बांग्लादेश के लिए अपना आखिरी मैच सितंबर 2023 में खेला। उन्होंने फरवरी 2007 में जिम्बाब्वे के खिलाफ वनडे मैच से अपने इंटरनेशनल करियर का आगाज किया।

एक साल में दो बार टूटा दिल, विराट कोहली ने किया बड़ा खुलासा

नई दिल्ली, एजेंसी। विराट कोहली का दिल जिस पर आया, वो अब उनकी पत्नी हैं. दोनों की पर्सनल लाइफ मजे से चल भी रही है. फिर भारतीय बल्लेबाज के ऐसा कहने के पीछे माजरा क्या है, कि एक साल में दो बार दिल टूट चुका है. दरअसल, इसके पीछे की वजह भी खुद विराट कोहली ने ही बताई है. सोशल मीडिया पर उनका एक इंटरव्यू वायरल है, जिसमें एक आईपीएल मैच के बाद वो अपने दिल के टूटने की वजह बयां कर रहे हैं. विराट की बातों से पता चलता है कि दोनों ही मौकों पर उनके दिल के टूटने की वजह निजी नहीं बल्कि क्रिकेट के मैदान से जुड़ी है.

विराट कोहली एक आईपीएल मैच के बाद ये कहते दिख रहे हैं कि उनका दिल एक ही साल में दो बार टूट चुका है. विराट के मुताबिक ऐसा 2016 में हुआ था. पहली बार तो उनका दिल इसलिए टूटा था क्योंकि टी20 वर्ल्ड कप जीतने में टीम इंडिया नाकाम रही थी. और दूसरी बार उनके दिल के टूटने की वजह उसी साल आईपीएल फाइनल में आरसीबी को मिली हार बनी थी. आईपीएल 2016 में विराट का प्रदर्शन रहा सबसे दमदार सिर्फ विराट कोहली के प्रदर्शन के लिहाज से आईपीएल 2016 अभी भी इस क्रिकेट लीग का सबसे शानदार सीजन है. ऐसा



इसलिए क्योंकि उस सीजन में उन्होंने जितने रन बनाए हैं, उतने अभी तक किसी भी सीजन में किसी भी बल्लेबाज ने नहीं बनाए हैं. मतलब एक आईपीएल सीजन में सबसे ज्यादा 973 रन बनाने का रिकॉर्ड आज भी विराट कोहली के नाम पर है, जो कि आईपीएल 2016 में बना था. आईपीएल में विराट कोहली का कोई मुकाबला नहीं! विराट कोहली आईपीएल इतिहास में सबसे ज्यादा रन बनाने वाले खिलाड़ी भी हैं. वो इकलौते प्लेयर हैं, जिनके नाम आईपीएल में 8000 से ज्यादा रन हैं. और, ये सभी रन उन्होंने एक ही फ्रेंचाइजी

यानी आरसीबी से खेलते हुए बनाए हैं.

आईपीएल 2025 में भी हैं छाए

उन्होंने आईपीएल 2025 का आगाज भी जोरदार किया है. विराट ने आईपीएल 2025 में खेले पहले मैच में शानदार अर्धशतक जड़ा और अपनी टीम को जीत दिलाकर ही लौटे. चयन के खिलाफ 175 रन के लक्ष्य का पीछा करते हुए उन्होंने 36 गेंदों पर 59 नाबाद रन बनाए थे.

नेशनल बॉक्सिंग चैम्पियनशिप:

जैस्मीन लम्बोरिया का शानदार प्रदर्शन जारी, क्वार्टर फाइनल में जगह बनाई

नई दिल्ली, एजेंसी।जैस्मीन ने 2022 बर्मिंघम राष्ट्रमंडल खेलों में लाइटवेट कांस्य पदक जीता था, वह पेरिस ओलंपिक के लिए फेदरवेट वर्ग में खेली थीं। जीत हासिल करने वाली खिलाड़ियों में लम्बोरिया के साथ रेलवे स्पोर्ट्स प्रमोशन बोर्ड की सनमाचा चानू भी शामिल हैं। राष्ट्रमंडल खेलों की पदक विजेता जैस्मीन लम्बोरिया ने 8वीं इलीट महिला राष्ट्रीय मुक्केबाजी चैपियनशिप 2025 में अपना शानदार प्रदर्शन जारी रखा है। प्रारंभिक दौर में चंडीगढ़ की रुचिका पर दूसरे दौर की आरएससी जीत के साथ लम्बोरिया ने क्वार्टर फाइनल में जगह बना ली है। लाइटवेट वर्ग की मौजूदा राष्ट्रीय चैपियन लम्बोरिया पेरिस ओलंपिक के लिए फेदरवेट वर्ग में आई थीं और अब इसी कटेगरी में खेलती हैं। यह चैपियनशिप उत्तर प्रदेश के ग्रेटर नोएडा के शहीद विजय सिंह पथिक स्पोर्ट्स कॉम्प्लेक्स



में उत्तर प्रदेश बॉक्सिंग एसोसिएशन के सहयोग से बीएफआई द्वारा आयोजित की जा रही है। सप्ताह भर चलने वाले इस टूर्नामेंट में 24 राज्य इकाइयों के 180 मुक्केबाज 10 भार वर्गों में प्रतिस्पर्धा कर रहे हैं। यह आयोजन विश्व मुक्केबाजी तकनीकी और प्रतियोगिता नियमों का पालन करता है, जिसमें एक मिनट के रैस्ट ब्रेक के साथ 3-3 मिनट के राउंड शामिल हैं।

राष्ट्रमंडल खेलों में जीता था कांस्य पदक

जैस्मीन ने 2022 बर्मिंघम राष्ट्रमंडल खेलों में लाइटवेट कांस्य पदक जीता था, वह पेरिस ओलंपिक के लिए फेदरवेट वर्ग में खेली थीं। जीत हासिल करने वाली खिलाड़ियों में लम्बोरिया के साथ रेलवे स्पोर्ट्स प्रमोशन बोर्ड की सनमाचा चानू भी शामिल हैं। यूथ विश्व और राष्ट्रीय चैपियन चानू ने मणिपुर की बिंदिया देवी माओरेम पर अपनी एकतरफा जीत के दौरान खेल पर पूर्ण नियंत्रण दिखाया।

हरभजन सिंह पर गंभीर आरोप, नस्लभेदी टिप्पणी पड़ी भारी

नई दिल्ली, एजेंसी। आईपीएल 2025 की शुरुआत में ही एक बड़ा विवाद खड़ा हो गया है. भारत के दिगज ऑफ स्पिनर हरभजन सिंह अपनी कमेट्री के चलते फैस के निशाने पर आ गए हैं.

दरअसल, सोशल मीडिया पर हरभजन सिंह का एक वीडियो काफी वायरल हो रहा है. ये वीडियो राजस्थान रॉयल्स की पारी के 18वें ओवर का है. तब पिच पर ईशान किशन और हेनरिक क्लासेन बल्लेबाजी कर रहे

थे और जोफ्रा आर्चर गेंदबाजी पर थे. इस दौरान जब क्लासेन ने आर्चर की दूसरी और तीसरी गेंद पर लगातार चौके लगाए, तो

हरभजन सिंह ने कहा, लंदन में काली टैक्सी का मोटर तेज भागता है, और यहां पर आर्चर साहब का मोटर भी तेज भागा है.' उनका ये कमेंट पर

जमकर वायरल हो रहा है और फैस ने उन्हें कमेट्री से बैन करने की मांग उठा रहे हैं. फैस का मानना है कि हरभजन सिंह ने इंग्लैंड के तेज गेंदबाज जोफ्रा आर्चर की तुलना 'ब्लैक टैक्सी' से की है, जो एक नस्लभेदी टिप्पणी है. एक यूजर ने लिखा, 'हरभजन सिंह ने जोफ्रा आर्चर को हिंदी कमेट्री में काली टैक्सी कहा. यह बहुत ही खराब बात है. कृपया इन्हें बैन कीजिए.'



न्यूज बाइट्स

शहीदी दिवस के अवसर पर निबंध एवं चित्रकला प्रतियोगिता का आयोजन औरंगाबाद (एसवीवी सं.)। नेहरू युवा केंद्र औरंगाबाद के तत्वाधान में आदर्श नेहरू युवा क्लब नवरत्नचक के द्वारा कोसेट कोचिंग सेंटर रेपुरा में शहीदी दिवस के अवसर पर रैली, संगोष्ठी, निबंध एवं चित्रकला प्रतियोगिता का आयोजन किया गया। जिसका उद्घाटन उक्रमित उच्च माध्यमिक विद्यालय नवरतन चक के प्रधानाध्यापक श्रीनिवास मंडल, शिक्षक अंबुज कुमार, गोपेन्द्र कुमार गौतम, संस्था के निदेशक संदेश कुमार ने संयुक्त रूप से की। कार्यक्रम कि अध्यक्षता क्लब के अध्यक्ष ब्रज किशोर मंडल एवं संचालन शिक्षक मिथिलेश कुमार ने की। इस कार्यक्रम में पेंटिंग प्रतियोगिता में प्रथम स्थान - हेमलता कुमारी,द्वितीय स्थान- अनुप्रिया कुमारी, तृतीय स्थान- एर्जल कुमारी एवं निबंध प्रतियोगिता में प्रथम स्थान- सिमी रानी कुमारी, द्वितीय स्थान - आकाश कुमार, तृतीय स्थान - रिसभ कुमार ने प्राप्त किए। इस मौके पर शिक्षक मिथिलेश कुमार, विकास कुमार आदि प्रमुख रुप से मौजूद रहे।

ऑटो और बाइक में टक्कर, तीन घायल

औरंगाबाद (एसवीवी सं.)। सोमवार दोपहर सड़क हादसा हुआ। मुफरसिलत थाना क्षेत्र के सुजा करमा गांव के पास एनएच-139 पर तेज रफ्तार ऑटो ने बाइक में टक्कर मार दी। हादसे में बाइक सवार तीनों युवक घायल हो गए। घायलों में नवीनगर प्रखंड के टंडवा थाना क्षेत्र के मुंगिया गांव के रौशन सिंह, नेहा कुमारी और कुटुंबा प्रखंड के अंबा शाही गांव की प्रियंका देवी शामिल हैं। स्थानीय लोगों ने तीनों घायलों को सदर अस्पताल पहुंचाया। डॉक्टरों ने प्राथमिक उपचार के बाद नेहा और रौशन को गंभीर हालत में हायर सेंटर रेफर कर दिया। प्रियंका का इलाज सदर अस्पताल में जारी है। रौशन ने बताया कि वह नेहा और प्रियंका के साथ कॉलेज में फॉर्म भरने गया था। वापसी में तीनों एक ही बाइक पर सवार थे। इसी दौरान सामने से आ रहे तेज रफ्तार ऑटो ने टक्कर मार दी। टक्कर के बाद बाइक अनियंत्रित हो गई और तीनों गिर गए। ऑटो चालक मौके से फरार हो गया। परिजनों के मुताबिक नेहा अपने पड़ोसी युवक के साथ फॉर्म भरने गई थी। उसके साथ उसकी सहेली प्रियंका भी थी। घटना की सूचना मिलते ही परिजन अस्पताल पहुंचे और इलाज की व्यवस्था में जुट गए।

पटना में राजभाषा कार्यव्यवहन समिति की हुई बैठक

पटना (बि. सं.)। सूचना एवं प्रसारण मंत्रालय, भारत सरकार के केन्द्रीय संचार ब्यूरो,पटना में राजभाषा कार्यव्यवहन समिति की बैठक सह कार्यशाला सोमवार को पटना में आयोजित की गयी। इस बैठक सह कार्यशाला की अध्यक्षता सी.बी.सी. पटना के उप निदेशक सह कार्यालय प्रमुख संजय कुमार ने की। बैठक सह कार्यशाला में संजय कुमार, उप निदेशक ने प्रादेशिक कार्यालय और अन्य क्षेत्रीय कार्यालयों के हिंदी के तिमाही प्रतिवेदन पर मद बार चर्चा की और सभी से सरकारी कार्य के निष्पादन में ज्यादा से ज्यादा हिन्दी के प्रयोग की अपील की। श्री कुमार ने सभी क्षेत्रीय कार्यालयों को हिंदी में हस्ताक्षर करने और सभी पत्रकार को हिंदी में करने हेतु निर्देश दिये। उन्होंने राजभाषा अधिनियम 1963 की धारा 3(3) को निश्चित से चर्चा की और इसके अनुपालन पर बल देने का बात कही। इस बैठक के उपरान्त कार्यालयों में हिंदी के उपयोग को बेहतर बनाने के लिए हिंदी कार्यशाला का आयोजन किया गया। मौके पर अधिकारी/कर्मचारी/विभागीय कलाकार ने भी अपनी बात रखी।

एक अप्रैल से स्कूलों में ऑटो, ई-रिक्शा बैन

पटना (बि. सं.)। बिहार पुलिस मुख्यालय के यातायात प्रभाग ने सभी जिले के एसएसपी और एसपी को स्कूलों में चल रहे ऑटो, ई-रिक्शा पर सख्ती से कार्रवाई करने का निर्देश दिया है। ऐसे में जिन स्कूलों में अभी भी बच्चे ऑटो, ई-रिक्शा से आते जाते दिखेंगे, वैसे वाहनों पर सख्ती से कार्रवाई होगी। यह आदेश अगले 1 अप्रैल 2025 से पूरे राज्य के सभी स्कूलों के लिए प्रभावी होगा।

डीएम ने जिला समन्वय समिति की बैठक में लंबित मामलों के शीघ्र निष्पादन का दिया निर्देश

एसवीवी संवाददाता | औरंगाबाद

जिला समाहरणालय के सभा कक्ष में सोमवार को जिला पदाधिकारी श्रीकांत शास्त्री (भा.प्र.से.) की अध्यक्षता में जिला समन्वय समिति की बैठक आयोजित की गई, जिसमें विभिन्न विभागों के कार्यों की समीक्षा की गई। इस दौरान लंबित आवेदनों और शिकायतों के शीघ्र निपटारे को लेकर संबंधित अधिकारियों को आवश्यक दिशा-निर्देश दिए गए। बैठक में लोक शिकायत निवारण अधिनियम के तहत जिला स्तर, सदर अनुमंडल और दाउदनगर अनुमंडल में दर्ज लंबित परिवारों की समीक्षा की गई। जिला पदाधिकारी ने सभी संबंधित पदाधिकारियों को अपने विभाग अंतर्गत लंबित मामलों की सूची प्राप्त कर उन्हें प्राथमिकता के आधार पर जल्द से जल्द निष्पादित करने का निर्देश दिया।

बैठक के दौरान यह पाया गया कि विभिन्न विभागों में सीपीग्राम से जुड़े 09 आवेदन, ई-डैशबोर्ड पर 202 आवेदन और 'जनता के दरबार में मुख्यमंत्री' कार्यक्रम से संबंधित



84 आवेदन लंबित हैं। इन लंबित आवेदनों की समीक्षा करते हुए जिला पदाधिकारी ने सभी अधिकारियों को निर्देश दिया कि वे समयबद्ध तरीके से इन मामलों का समाधान करें और शिकायतकर्ताओं को उचित जवाब दें। लोक सेवा अधिकार (आरटीपीएस) के तहत मिलने वाली सेवाओं जैसे आवासीय, जाति, आय, ओबीसी, ईडब्ल्यूएस प्रमाण पत्र और जन्म एवं मृत्यु प्रमाण पत्र से संबंधित लंबित आवेदनों की भी समीक्षा की गई। इस दौरान जिला पदाधिकारी ने सभी अंचल अधिकारियों और प्रखंड विकास पदाधिकारियों को निर्देश दिया कि वे लंबित आवेदनों का त्वरित निष्पादन सुनिश्चित करें, ताकि लोगों को समय पर सेवाएं मिल सकें।

बैठक में विभिन्न विभागों से संबंधित लंबित मामलों पर भी चर्चा

की गई। पेंशन, पारिवारिक लाभ, राशन कार्ड और एलपीसी के लंबित आवेदनों की समीक्षा के दौरान जिला पदाधिकारी ने अनुमंडल पदाधिकारियों को निर्देश दिया कि वे इन मामलों का शीघ्र समाधान करें और लाभुकों को उनका अधिकार दिलाएं। जिला विधि शाखा में लंबित सीडब्ल्यूजेसी और एमजेसी वादों की समीक्षा करते हुए जिला पदाधिकारी ने संबंधित पदाधिकारियों को निर्देश दिया कि वे समय पर प्रति शपथ पत्र दायर करें और जिला विधि शाखा को आवश्यक प्रतिवेदन उपलब्ध कराएं।

बैठक के दौरान पीएचडी विभाग द्वारा जिले में किए जा रहे जलापूर्ति कार्यों की समीक्षा की गई। कार्यपालक अभियंता ने बताया कि जिले में जलापूर्ति से संबंधित 297 टोलों में काम अप्रुव है, जिनमें से 294 टोलों के लिए एनओसी

एडीजे-3 ने किया पदभार ग्रहण

निज संवाददाता | औरंगाबाद

व्यवहार न्यायालय औरंगाबाद में सोमवार को एडीजे-3 के पद पर न्यायाधीश आनंदिता सिंह ने कार्यभार ग्रहण किया। उन्होंने पदभार ग्रहण करने के बाद अदालत में चल रहे मामलों की समीक्षा की और तत्पश्चात न्यायिक कार्य शुरू किया।

अधिवक्ता सतीश कुमार स्नेही ने बताया कि न्यायाधीश आनंदिता सिंह व्यवहार न्यायालय औरंगाबाद की प्रथम महिला न्यायाधीश रही हैं। उन्होंने 12 अप्रैल 2018 को सब-जज के पद पर यहां कार्यभार संभाला था। कुछ समय तक वे जिला विधिक सेवा प्राधिकरण औरंगाबाद की सचिव भी रहीं। इसके बाद 29 मार्च 2019 से 10 मई 2022 तक उन्होंने औरंगाबाद में ही एडीजे पद पर सेवाएं दीं। बाद में उनका तबादला जहानाबाद कर दिया गया था। न्यायाधीश आनंदिता



सिंह के पुनः औरंगाबाद में एडीजे-3 पद का कार्यभार ग्रहण करने पर न्यायिक वकीलों और अधिवक्ताओं में हर्ष का माहौल देखा गया। लोक अभियोजक पुष्पर अग्रवाल, स्पेशल पीपी कुमार योगेंद्र नारायण सिंह, जिला विधिज्ञ संघ औरंगाबाद के अध्यक्ष विजय कुमार पांडेय, महासचिव जगनारायण सिंह, पूर्व अध्यक्ष रसिक बिहारी सिंह समेत कई अधिवक्ताओं ने उन्हें बधाई और शुभकामनाएं दीं।

गद्दार सपा सांसद की सदस्यता रद्द कर हो गिरफ्तारी : गोपाल शरण सिंह

एसवीवी संवाददाता | औरंगाबाद

भारतीय जनता पार्टी के प्रदेश कार्यसमिति सदस्य गोपाल शरण सिंह ने समाजवादी पार्टी के सांसद रामजीलाल सुमन को संसद से बर्खास्त करने और उनके खिलाफ दंडादेश का मुकदमा दर्ज कर तुरंत गिरफ्तारी की मांग की है। गोपाल शरण सिंह ने कहा कि सांसद सुमन ने देश के महापुरुषों का अपमान कर शर्मनाक हरकत की है। उन्होंने कहा कि यदि सपा सुप्रीमो अखिलेश यादव और उनके सांसदों को देश के गौरवशाली अतीत पर गर्व नहीं है, तो उन्हें कम-से-कम अपमानजनक बयानबाजी से



बचना चाहिए। उन्होंने राणा सांगा का उदाहरण देते हुए कहा कि बाबर ने भी अपनी आत्मकथा में उनकी वीरता का लोहा माना है। राणा सांगा ने विदेशी आक्रमणकारियों के खिलाफ वीरता से युद्ध लड़ा था और बाबर

देसी कट्टे के साथ फोटो डालने वाला दो युवक गिरफ्तार



निज संवाददाता | अंबा (औरंगाबाद)

जिले के अंबा थाना क्षेत्र में दो युवकों को अवैध हथियार के साथ फोटो अपलोड करने के साथ सोशल मीडिया पर फोटो अपलोड करना भारी पड़ गया। तस्वीर वायरल होने के बाद पुलिस ने त्वरित कार्रवाई करते हुए दोनों को गिरफ्तार कर लिया। पुलिस ने उनके पास से एक देसी कट्टा भी जब्त किया है। थानाध्यक्ष राहुल

राज के अनुसार, बिहारी शहजादा नामक इंस्टाग्राम आईडी पर एक युवक ने अवैध हथियार के साथ फोटो अपलोड किया था। जांच में पता चला कि यह आईडी भलुआड़ी कला गांव निवासी विक्की कुमार की है। सत्यापन के लिए एसआई राजा कुमार को भेजा गया, जिन्होंने विक्की को हथियार के साथ तस्वीर में पहचाना।

वीएसएससी में फोर्थ ग्रेड कर्मचारियों की नियुक्ति प्रक्रिया पर हाईकोर्ट ने लगाई रोक

निज संवाददाता | पटना

पटना हाईकोर्ट ने बिहार सरकार व बिहार कर्मचारी चयन आयोग से चतुर्थ श्रेणी के कर्मचारियों के चयन प्रक्रिया के मामले छः सप्ताह में जवाब देने का निर्देश दिया है।मुकेश कुमार व अन्य द्वारा दायर याचिकाओं पर सुनवाई करते हुए ये निर्देश दिया।साथ ही कोर्ट ने स्पष्ट किया कि जबतक सफल उम्मीदवार कोर्ट में हाजिर नहीं होते,तब तक बहाली पर रोक रहेगी। अधिवक्ता दीनू कुमार ने बताया कि जिसमें 15 जनवरी,2025 को बिहार राज्य कर्मचारी चयन आयोग ने भागलपुर जिले से तीस उम्मीदवारों को काउंसिलिंग के लिए 18फरवरी,



2025 को बुलाया था। इस आदेश के द्वारा बेगूसराय, जहानाबाद, सहरसा,जमुई, सुपौल, नवादा, रोहतास, भोजपुर, बक्सर, दरभंगा, पटना, सारण व शेखपुरा में आठवीं क्लास की योग्यता रखने वाले अभ्यर्थों को सफल घोषित किया गया। दूसरी ओर बेगूसराय, सहरसा,बांका,नांदा

दा,समस्तीपुर,पूर्वी चम्पारण,पश्चिमी चम्पारण, कैमूर, खांडिया, अररआ, अरवल, सीतामढ़ी एवं सिवान जिलों में दूसवीं क्लास की योग्यता रखने वाले उम्मीदवारों को सफल घोषित किया गया। याचिकाकर्ताओं की ओर से अधिवक्ता दीनू कुमार ने कोर्ट को बरनामे हुए योग्यता सूची बना कर परिणाम घोषित करना है।

प्राप्त हो चुकी है, जबकि 3 अंचलों से अभी एनओसी प्राप्त नहीं हुई है। पंचायती राज विभाग द्वारा हस्तांतरित वार्डों में 1163 टोलों में से केवल 423 टोलों के लिए एनओसी प्राप्त हुई है, जबकि 740 टोलों का कार्य अब भी लंबित है। जिला पदाधिकारी ने निर्देश दिया कि इन लंबित मामलों का शीघ्र निपटारा किया जाए ताकि योजनाओं का लाभ लोगों तक जल्द पहुंच सके।

इस महत्वपूर्ण बैठक में अपर समाहर्ता जयप्रकाश नारायण, उप विकास आयुक्त अश्वेंद्र मोहन सिंह, सदर एसडीओ संतन कुमार सिंह, बंदोबस्त पदाधिकारी शैलेश कुमार, डीपीआरओ इफ्तेखार अहमद, वरीय उप समाहर्ता मेराज जमील, श्रीमती रत्ना प्रदर्शनी, रितेश कुमार यादव, बेबी प्रिया, जिला योजना पदाधिकारी अविनाश कुमार, डीपीओ आईसीडीएस विनीता कुमारी समेत अधिकारियों के कार्यपालक अभियंता और संबंधित अधिकारी उपस्थित रहे। वीडियो कॉन्फ्रेंसिंग के माध्यम से सभी सीडीपीओ, प्रखंड विकास पदाधिकारी, अंचल अधिकारी और पंचायती राज पदाधिकारी भी बैठक में शामिल हुए।

डीटीओ टीम ने वसूला 4.5 लाख का जुर्माना

- बिना हेलमेट चालकों पर विशेष कार्रवाई, एक दिन में 60 वाहनों से वसूली**

एसवीवी संवाददाता | औरंगाबाद



अभियान में डीटीओ शैलेश दास के साथ एडीटीओ संतोष कुमार सिंह, एमबीआई केके त्रिपाठी और विभाग के अन्य अधिकारी मौजूद रहे। टीम ने वाहन चालकों को यातायात नियमों का पालन करने की हिदायत दी। साथ ही उन्हें दुर्घटनाओं से बचने के लिए हेलमेट पहनने के प्रति जागरूक किया। जिला पदाधिकारी के आदेश पर चलाए गए इस अभियान में बिना कागजात वाले वाहनों की भी जांच की गई। डीटीओ ने शाम साढ़े तीन

प्रधानमंत्री आवास योजना के तहत लाभुकों को मिली पहली किश्त और चाभी का हुआ वितरण

एसवीवी संवाददाता | औरंगाबाद

जिला समाहरणालय के सभा भवन में सोमवार को प्रधानमंत्री आवास योजना (ग्रामीण) के तहत वित्तीय वर्ष 2024-25 में प्राप्त लक्ष्य के विरुद्ध आवास स्वीकृति, एकमुश्त प्रथम किश्त के भुगतान और पूर्ण हो चुके आवासों के लाभुकों को प्रतीकात्मक रूप से चाभी वितरण कार्यक्रम का आयोजन किया गया।

इस अवसर पर जिले के 2448 लाभुकों को एकमुश्त प्रथम किश्त का भुगतान किया गया। इसके साथ ही अब तक जिले के कुल 16,988


लाभुकों को प्रथम किश्त की राशि हस्तांतरित की जा चुकी है। कार्यक्रम के दौरान आवास निर्माण पूरा करने वाले लाभुकों को सम्मानित किया गया, जिसमें दौलती देवी, मोतीझरी देवी, मुन्नी देवी, शमा प्रवीण सहित विभिन्न प्रखंडों से आए कुल 11 लाभुकों को प्रतीकात्मक रूप से उनके आवास की चाभी सौंपी गई। इसी अवसर पर 22 अन्य लाभुकों को आवास स्वीकृति पत्र भी वितरित किया गया।

कार्यक्रम के मुख्य अतिथि उप विकास आयुक्त अश्वेंद्र मोहन सिंह ने लाभुकों को चाभी और स्वीकृति पत्र सौंपते हुए उन्हें

समयय आवास निर्माण पूर्ण करने की शपथ दिलाई। उन्होंने सभी लाभुकों से प्रधानमंत्री आवास योजना को सफल बनाने में योगदान देने का आग्रह किया और समयबद्ध तरीके से आवास निर्माण सुनिश्चित करने की अपील की। इस महत्वपूर्ण कार्यक्रम में उपविभागीय अधिकारी जिला ग्रामीण विकास अधिकरण के निदेशक ने की। कार्यक्रम में निदेशक एनईपी, जिला समन्वयक एलएसबीए, लेखा पदाधिकारी डीआरडीए, प्रखंड विकास पदाधिकारी औरंगाबाद, सभी प्रखंडों के आवास पर्यवेक्षक सहित कई अधिकारी उपस्थित रहे।

सड़क हादसे में दो लोग घायल, एक की हालत गंभीर

कुटुंबा (औरंगाबाद(नि.सं.)। कुटुंबा थाना क्षेत्र में रविवार रात एक तेज रफ्तार वाहन ने बाइक को टक्कर मार दी, जिससे बाइक सवार और एक पैदल यात्री घायल हो गए। घायलों की पहचान घेठरा गांव निवासी 22 वर्षीय सुजीत कुमार और नहीना गांव निवासी 30 वर्षीय मंजीत लाल के रूप में हुई है। स्थानीय लोगों ने तुरंत दोनों घायलों को नजदीकी निजी क्लीनिक पहुंचाया। बाइक चालक सुजीत की हालत गंभीर होने के कारण उसे कुटुंबा रेफरल अस्पताल रेफर किया गया, जहां से डॉक्टरों ने प्राथमिक उपचार के बाद औरंगाबाद सदर अस्पताल भेज दिया। वहीं, मंजीत लाल को प्राथमिक उपचार के बाद घर भेज दिया गया। परिजनों के अनुसार, सुजीत किसी जरूरी काम से कुटुंबा जा रहा था, जब तेज रफ्तार वाहन ने उसकी बाइक को टक्कर मार दी। हादसे के दौरान बाइक अनियंत्रित होकर सड़क किनारे टहल रहे मंजीत लाल से जा टकराई, जिससे वे भी घायल हो गए।



तेज रफ्तार वाहन ने महिला को रौंदा, मौत



निज संवाददाता | पटना

पटना जिले के पालीगंज में तेज रफ्तार वाहन ने महिला को रौंद दिया। घटनास्थल पर ही महिला की मौत हो गई। हादसे के बाद ड्राइवर मौके से फरार हो गया। मृतका की पहचान महाराजगंज मुसहरी निवासी महेंद्र मांझी की पत्नी जासो देवी(35) के तौर पर हुई है। घटना धरहरा मोड़ के पास की है। मृतका की बेटी सोना कुमारी ने बताया कि मां सुबह के समय शौच के लिए

घर से निकली थी। काफी देर तक वापस नहीं लौटी। इसके बाद हमलोग उनको खोजने निकले तो तहां चला कि किसी वाहन ने उन्हें टक्कर मार दी है। घर की आर्थिक स्थिति ठीक नहीं है। पापा मजदूरी करते हैं। वहीं, पालीगंज थानाध्यक्ष दिनेश कुमार ने बताया कि हादसे की जानकारी मिलते ही पुलिस टीम मौके पर पहुंच गई थी। शव को पोस्टमार्टम के लिए अनुमंडलीय अस्पताल भेज दिया गया है। फरार ड्राइवर की तलाश की जा रही है।

29 मार्च से डायबिटीज विशेषज्ञों का दो दिवसीय सम्मेलन

एसवीवी संवाददाता | औरंगाबाद

देश में मधुमेह (डायबिटीज) के बढ़ते मामलों पर नियंत्रण पाने और इस बीमारी के दुष्प्रभावों को रोकने के लिए विशेषज्ञ चिकित्सकों का दो दिवसीय राज्यस्तरीय सम्मेलन 29 और 30 मार्च को औरंगाबाद में आयोजित किया जा रहा है। यह महत्वपूर्ण आयोजन "रिसर्च सोसायटी फॉर द स्टडी ऑफ डायबिटीज इन इंडिया" के बिहार चैप्टर द्वारा किया जा रहा है, जिसमें बिहार और देशभर के करीब 300 से अधिक डायबिटीज विशेषज्ञ डॉक्टर हिस्सा लेंगे। इस सम्मेलन में 15 से अधिक वैज्ञानिक सत्रों का आयोजन किया जाएगा, जिनमें 75 से अधिक विशेषज्ञ चिकित्सक मधुमेह से जुड़े विभिन्न पहलुओं पर अपने शोधपत्र प्रस्तुत करेंगे। इन सत्रों



में डायबिटीज के कारण, उपचार, रोकथाम, आधुनिक चिकित्सा पद्धतियों, नई दवाओं, इंसुलिन तकनीकों और जीवनशैली में सुधार के तरीकों पर गहन चर्चा होगी। आरएसएसडीआई बिहारकॉन के आयोजन सचिव डॉ. बी. के. सिंह ने सोमवार को आयोजित एक प्रेस कॉन्फ्रेंस में बताया कि यह सम्मेलन औरंगाबाद स्थित एमएलएस कॉलेज ऑफ मेडिसीन में बिहार के 280 से अधिक विशेषज्ञ चिकित्सकों के साथ-साथ दिल्ली, मुंबई, कोलकाता और अन्य राज्यों से 20 से अधिक राष्ट्रीय और अंतरराष्ट्रीय ख्याति प्राप्त डॉक्टर भाग लेंगे। इस कॉन्फ्रेंस में मेडिसिन में

डॉ ओमप्रकाश भी मौजूद थे। इस उद्घाटन समारोह में आरएसएसडीआई के अध्यक्ष डॉ. अनुज मोहेश्वरी मुख्य अतिथि के रूप में उपस्थित रहेंगे, जबकि सीसीडीएसआई के संस्थापक अध्यक्ष डॉ. प.न. राय और आईसीपी के डीन डॉ. कमलेश तिवारी विशिष्ट अतिथि होंगे। इस आयोजन में बिहार के 280 से अधिक विशेषज्ञ चिकित्सकों के साथ-साथ दिल्ली, मुंबई, कोलकाता और अन्य राज्यों से 20 से अधिक राष्ट्रीय और अंतरराष्ट्रीय ख्याति प्राप्त डॉक्टर भाग लेंगे। इस कॉन्फ्रेंस में मेडिसिन में

स्नातकोत्तर (एमडी) की पढ़ाई कर रहे युवा चिकित्सकों को भी आमंत्रित किया गया है, ताकि वे डायबिटीज के उपचार और नए शोधों की जानकारी प्राप्त कर सकें। डॉ. सिंह ने बताया कि भारत तेजी से मधुमेह की राजधानी बनता जा रहा है। यह बीमारी केवल बड़ती उम्र के लोगों तक सीमित नहीं रह गई है, बल्कि युवाओं और बच्चों में भी तेजी से बढ़ रही है। उन्होंने कहा कि संयमित जीवनशैली, संतुलित आहार और नियमित व्यायाम को अपनाकर इस बीमारी को नियंत्रित किया जा सकता है। डॉ. सिंह ने चिंता जताते हुए कहा कि डायबिटीज को लेकर समाज में कई भ्रमियां फैली हुई हैं। लोग वैज्ञानिक उपचार के बजाय नीम-हकीमों और घरेलू नुस्खों पर भरोसा कर लेते हैं, जिससे बीमारी और गंभीर हो जाती है।

सीजेएम माधवी विवाई समारोह, अधिवक्ताओं और न्यायिक कर्मचारियों ने किया सम्मानित

एसवीवी संवाददाता | औरंगाबाद

व्यवहार न्यायालय औरंगाबाद की मुख्य न्यायिक दंडाधिकारी (सीजेएम) माधवी सिंह के सम्मान में सोमवार को उनके चैंबर में विवाई समारोह आयोजित किया गया। इस मौके पर बड़ी संख्या में न्यायिक कर्मचारी और अधिवक्ता उपस्थित थे। कार्यक्रम में उन्हें स्माल, बुके, मेमेंटो और देव मंदिर का स्मृति चिह्न देकर सम्मानित किया गया। अधिवक्ता सतीश कुमार स्नेही ने बताया कि न्यायाधीश माधवी सिंह व्यवहार न्यायालय औरंगाबाद में महिला न्यायाधीश के रूप में सबसे अधिक समय तक कार्यरत रहीं। उन्होंने 20 दिसंबर 2020 को प्रथम श्रेणी न्यायिक मंडिस्ट्रेट के रूप में कार्यभार संभाला था। इसके बाद 17 सितंबर 2021 को एसिजेएम पद पर पदोन्नति मिली और

1 जुलाई 2024 को वे सीजेएम बनीं। सोमवार को उन्होंने अपना पदभार सब-जज वन दिवान फहद खां को सौंप दिया। न्यायाधीश माधवी सिंह ने अपने संबोधन में बताया कि उनका स्थानांतरण मुख्य न्यायिक दंडाधिकारी कटिहार के पद पर हुआ है। उन्होंने कहा कि यदि भविष्य में पटना हाईकोर्ट से अवसर मिला तो वे दोबारा औरंगाबाद आना चाहेंगी। उन्होंने यहां के अधिकारियों और न्यायिक कर्मचारियों की सहाहना करते हुए कहा कि इस जिले के लोग शांतिप्रिय हैं और वाद निष्पादन में उन्हें सफलता मिल रही है। उन्होंने कहा कि इस अवसर पर न्यायिक कर्मचारी ऑंकार नाथ सिंह, दिलीप कुमार, नीरज कुमार, रजनीश कुमार, विकास कुमार अग्रवाल, अंशु कुमार, सतीश कुमार, कृष्णा राय, मुन्ना औषा, नवीन कुमार सहित कई अन्य लोग उपस्थित थे।

बिहार में 10225 शिक्षकों के ट्रांसफर की लिस्ट जारी

निज संवाददाता | पटना

बिहार में 10,225 शिक्षकों के ट्रांसफर की लिस्ट जारी हुई है। सोमवार को शिक्षा विभाग के सचिव अजय यादव की अध्यक्षता में बैठक में फैसला लिया गया। बैठक में शिक्षकों के तबादले से जुड़े विभिन्न मामलों पर विस्तृत चर्चा की गई। बैठक के दौरान 10,225 शिक्षकों के अंतर जिला तबादले से संबंधित आवेदनों का निपटारा किया गया। समिति ने इन सभी शिक्षकों को उनकी पसंद के अनुसूचित जिलों का आवंटन कर दिया। शिक्षकों के तबादले की प्रक्रिया ई-शिक्षा कोष पोर्टल पर उपलब्ध उनके स्वधोषणा पत्र के आधार पर की गई। सभी स्थानांतरित शिक्षकों को

अनिवार्य रूप से दो शपथ लेटर पोर्टल पर अपलोड करने का निर्देश दिया गया है। अगर कोई टीचर गलत सूचना देते हैं, तो उनके खिलाफ अनुशासनात्मक कार्रवाई की जाएगी। शिक्षा विभाग ने तबादले के लिए एक दिसंबर 2024 से 15 दिसंबर 2024 तक ऑनलाइन आवेदन आमंत्रित किए थे। कुल 1,90,000 शिक्षकों ने तबादले के लिए आवेदन दिया, जिनमें से 51,284 शिक्षकों ने अंतर जिला स्थानांतरण की मांग की थी। इन आवेदनों की जांच एवं स्कूटनी के लिए मुख्यालय स्तर पर पदाधिकारियों की प्रतिनियुक्ति की गई थी। शिक्षा विभाग ने पहले चरण में गंभीर बीमारियों से पीड़ित शिक्षकों के तबादले के आवेदन पर विचार किया। इसमें 10

जनवरी 2025 को 47 नियमित शिक्षकों के आवेदन को निस्तारित किया गया है। इसके बाद 25 फरवरी 2025 को बिहार लोक सेवा आयोग (टीयर-1 और टीयर-2) से नियुक्त 260 असाध्य रोग से ग्रसित शिक्षकों के ट्रांसफर आवेदन को स्वीकृति दी गई। शिक्षा विभाग की इस बैठक में ट्रांसफर प्रक्रिया को पारदर्शी और प्रभावी बनाने पर जोर दिया गया, जिससे शिक्षकों को उनके ईच्छित कार्यस्थल पर पदस्थापित किया जा सके। इसमें माध्यमिक, माध्यमिक शिक्षा निदेशक साहित्य, प्राथमिक शिक्षा उप निदेशक संजय कुमार चौधरी, माध्यमिक शिक्षा उप निदेशक अजय सलाम अंसारी समेत अन्य अधिकारी उपस्थित रहे।